

جسٹریٹ اینڈ پبلشرز

بِسْمِ اللّٰهِ الرَّحْمٰنِ الرَّحِیْمِ
مَنْ لَمْ یُحِبَّ الْمُسْلِمَ فَلَیْسَ مِنْ اُمَّةٍ
مَنْ لَمْ یُحِبَّ الْمُسْلِمَ فَلَیْسَ مِنْ اُمَّةٍ
مَنْ لَمْ یُحِبَّ الْمُسْلِمَ فَلَیْسَ مِنْ اُمَّةٍ

اشاعت اسلام

اردو ترجمہ
اسلامک ریویو اینڈ مسلم انڈیا

زیر ادارت

خواجہ کمال الدین ربی کے۔ ایل ایل بی۔ بی۔ و مولوی صد الدین ربی کے۔ بی۔ بی۔ بی۔

جلد ۱۱ | بابت ماہ نومبر ۱۹۱۵ء | نمبر ۱۱

فہرست مضامین

ماخوذ از اسلامک ریویو مسلم انڈیا ماہ اکتوبر ۱۹۱۵ء

- (۱) شذرات ۲۸۷-۲۸۸۔ نماز کی کشش ۲۸۸-۲۸۹۔ دو گنگ میں مہمانوں کی آمد و رفت ۲۸۹-۲۹۰ +
- (۲) اسلامک ریویو کا دائرہ و وسعت ۲۹۰-۲۹۱۔ اسلام میں روزوں کا حکم ۲۹۲-۲۹۳۔ (۳) عادیث نبوی میں سے کچھ ۲۹۴-۲۹۵۔ دو گنگ میں شیب صاحب و بچتر کی آمد ۲۹۶-۲۹۷۔ (۴) عادیث غزا جہ ۲۹۸-۲۹۹۔ ایسی سنت کے خیالات اسلام پر ۳۰۰-۳۰۱۔ (۵) اخلاقی معجزات ۳۰۲-۳۰۳۔ (۶) عورت کی حمایت ۳۰۴-۳۰۵۔ (۷) یورپ میں دھرت ۳۰۶-۳۰۷۔ (۸) ایک چھٹی ۳۰۸-۳۰۹۔

پبلشرز
اسلامک ریویو اینڈ مسلم انڈیا
۱۹۱۵ء
۱۱

قیمت آئین روپے

قابل توجہ :- بعض احباب کے پیروں کی صحبت کی ضرورت ہے۔ ایسے ناظرین کو ہم سے ایک احباب اور نو برسہ ہر کے مفاخر پر اپنا پتہ ملافظ فرما کر حسب ضرورت پتہ کی اطلاع کر کے پتہ

وی پی وصول کنندگان احباب امور ذیل پر توجہ فرمائیں

یوں تو وی پی ہمیشہ فرمائش پر ہی جاری ہوتا ہے۔ لیکن وصولی پر جو کوپن ہمیں ڈاکخانہ سے واپس ملتا ہے۔ وہ بعض وقت محفوظ نہیں ہوتا۔ اس لئے وی پی کنندہ کا پتہ ٹھیک نہ پڑھا جانے پر آئندہ رسالہ جاری رکھنا مشکل ہو جاتا ہے۔ ہمارے پاس پہلی فرمائش تو ہوتی ہے لیکن بہت سی وی پی میں سے خاص تعین مشکل ہوتی ہے۔ اس لئے اہتماس ہے کہ ہر صاحب وی پی وصول کنندہ وی پی بکیٹ کی وصولی پر از سر نو ایک کارڈ پراپنا پتہ خوشخط بھیجیں۔ اور وصولی بکیٹ کا حوالہ دیں +

پتہ: مینجر اشاعت اسلام بلاڈنگس عزیز منزل۔ نو لکھا۔ لاہور۔

رسالہ اشاعت اسلام کے اعراض مفاصد

اس رسالہ کی غرض و غایت بلاوغربتہ میں اشاعت اسلام کو مضبوط کرنا ہے۔ اس کا سارا منافع اس ہی کام پر خرچ ہوتا ہے۔ اس کی خریداری کے بڑھنے سے ذیل کے امور مرتب ہونگے :- (۱) اس سے ایک اعلیٰ پایہ کا اسلامی لٹریچر پیدا ہوگا جس کو انجلس پریس نے اسلام کی ایک طاقت تسلیم کیا ہے۔ (۲) احراجات اشاعت اسلام میں سہولت ہو جائیگی (۳) منتظمین اسلامک ریویو انگریزی مجریہ لنڈن کو موجودہ سے زیادہ تعداد میں انگریزی رسالہ مفت بلاوغربتہ میں تقسیم کرنے کا موقع ملے گا۔ اور اس طرح یہ اعلیٰ مقصد پورا ہو جائے گا۔ جس کے لیے یہ رسالہ شائع کیا گیا +

نوٹ :- اردو رسالہ کا سالانہ چندہ مبلغ سے ہے۔ تمام درخواستیں خریداری بنام مینجر اشاعت اسلام۔ عزیز منزل۔ نو لکھا۔ لاہور۔ آنی چاہئیں + مینجر



SERMON ON THE LAST EID-UL-FITR FESTIVAL, ON THE LAWN IN THE PREMISES OF THE MOSQUE, WORKING.

بِسْمِ اللّٰهِ الرَّحْمٰنِ الرَّحِیْمِ

محمدؐ وفضلیؑ

الرسولہ الکریم

اشاعت اسلام

ترجمہ اردو اسلامک ریویو مسلم انڈیا مجریہ لندن

جلد (۱) — بابت ماہ نومبر ۱۹۱۵ء — نمبر (۱۱)

شذرات

نوم

ماہ ستمبر میں دوکنگ مشن کے ذریعہ نومسلموں کی تعداد میں چھ کا اضافہ ہوا جو سب کی سب خواتین ہیں۔ جن میں سے ایک سیزہ سالہ لڑکی کا اسلام میں داخل ہونا بالخصوص قابل ذکر امر ہے۔ چنانچہ مولانا مولوی صدیق الدین صاحب امام مسجد دوکنگ اس لڑکی کے اسلام کا ذکر کرتے ہوئے تحریر فرماتے ہیں۔

”یہ نوعمر خاتون مدت سے نماز میں شریک ہوتی تھیں۔ اب علانیہ مسلمان ہیں۔ ان کا نام سلیمہ رکھا گیا ہے۔ اس چھوٹی عمر میں سلیمہ کا ہمارے ساتھ شامل ہو جانا اس امر پر مجھے مجبور کرتا ہے۔ کہ تحدیث بالغت کے طور پر خدا تعالیٰ کا اس فضل اور کرم کا ذکر کروں۔ جو اُس نے یہاں اس سلسلہ تبلیغ میں شامل حال کر رکھا ہے۔ پچھلے سال ایک سترہ سالہ خاتون مسلمان ہونا چاہتی تھیں تو اس پر میں اور برادر مکرّم معظم خواجہ کمال الدین صاحب بہت گھبرائے..... اب تیرہ سالہ لڑکی کو بے خطر ہم اپنی برادری میں شامل کرتے ہیں۔ ایک سال میں نواسے عزیز و

حکیم نے اللہ سے کہاں تک پہنچا دیا ہے.....

”اس نوعِ خاتون کی والدہ ماجدہ بھی کئی مہینوں سے تشریف لاتی ہیں۔ وہ ابھی نمازیں شمولیت اختیار نہیں کرتیں کسی دن ان کو بھی اللہ تعالیٰ توفیق عطا کرے گا۔ کہ وہ بھی نمازیں شامل ہوں اور اسلام قبول کریں“

نماز کی کشش

نماز اسلام کا شعار تھا۔ مگر آج مسلمان اس سے غافل ہیں۔ اور جو مذہب طبقہ کہلاتا ہے وہ دوسروں کے سامنے نماز کا ادا کرنا اپنے لیے باعثِ عار سمجھتے ہیں۔ حالانکہ اسی نماز نے ہتیرے دونوں کو اپنی ساوگی اور جذبہ سے مسح کر لیا ہے۔ ایک انگریز نے لکھا ہے۔ کہ وہ ایران میں کسی موقع پر سفر کر رہا تھا۔ اس کے ساتھ مسلمان سپاہیوں کا ایک دستہ تھا۔ ایک خطرناک مقام پر وہ پھینچے ہوئے تھے۔ جہاں سے دن کی روشنی میں نکل جانا ضروری تھا۔ مگر اصرار آفتاب غروب ہوا۔ آدھرا وہ سب کے سب ٹھوڑوں سے اُتر صرف بانڈھ کر دست بستہ خدا کے حضور کھڑے ہو گئے۔ ان کی اس بے اختیار سی کی حرکت نے کس طرح تمام خطرات کی پروا نہ کر کے وہ ساری سے صاف زمین پر خدا کے آگے جھکتے اور سجدہ میں گر جاتے ہیں۔ اس کے دل پر ایسا اثر کیا کہ اسلام کی صداقت اس کے دل کے اندر گر گئی۔ یہی نماز جس کی طرف آج مسلمانوں کو توجہ نہیں۔ بہت سے سید مروجوں کے لیے باعثِ کشش ہو رہی ہے۔ اور یہی آخر انکو آہستہ آہستہ اسلام کی طرف لے آتی ہے۔ لوگوں کو تو یہ فکر تھا۔ کہ یورپ میں لوگ مسلمان تو ہو جائیں گے۔ مگر نماز کی پابندی وہ نہیں کر سکتے۔ یہاں ایک اور ہی رنگ نظر آتا ہے۔ ابھی اسلام میں داخل نہیں ہوئے۔ کہ نمازوں میں پہلے شمولیت کرنے لگتے ہیں۔ چنانچہ مولوی صاحب موصوف اپنے تازہ سٹپ میں لکھتے ہیں۔

”جناب حضرت باری تعالیٰ کے انصال ہیں۔ کہ عید الفطر کے بعد آج تک تیرہ کس دائرہ اسلام میں داخل ہوئے۔ اور بھی کئی سعید ہیں جو نمازوں میں برابر شامل ہوتے ہیں۔ مگر اظہار کی طاقت نہیں۔ انشاء اللہ تعالیٰ مسٹر ہاول مچراشرٹ کے خاندان کی طرح دونین اور شاہان

اسلام کے بہت قریب ہیں۔ ایک کپتان رابرٹسن صاحب مرحوم کا خاندان ہے، جس میں سے دولہا کیاں مسلمان ہو چکی ہیں۔ باقی ان کی والدہ محترمہ اور ان کی دوسری ہمیشہ باقی ہیں۔ اگرچہ وہ بھی متواتر اور بدھ کو نمازوں اور مجلسوں میں شامل ہوتی ہیں۔ دوسرا خاندان مسٹر سمیتھ صاحب کا ہے۔ ان میں سے ایک لڑکی مسلمان ہوئی ہے۔ باقی ان کی والدہ مکرتہ اور دیگر تین بیٹیاں ہیں جو نمازوں میں شامل ہو جاتی ہیں۔ مگر ان کے اعلان کے واسطے ابھی تھوڑا وقت اور چاہیے۔“

دوکنگ میں مہانوں کی آمد و رفت

ذیل کے نقشہ سے معلوم ہوگا کہ دوکنگ میں کس کثرت سے مہانوں کی آمد و رفت ہے:-

نام ماہ	صبح	دوپہر	چار شام	رات کا کھانا	کل تعداد
جون ۱۹۱۵ء	۳	۳۷	۱۳۹	۱۷۳	۳۵۲
جولائی ۱۹۱۵ء	۴	۳۰	۱۴۲	۱۴۵	۳۲۱
اگست ۱۹۱۵ء - بوجہ عید الفطر	۲۳	۲۷۲	۴۳۵	۱۷۰	۹۰۰
ستمبر ۱۹۱۵ء	۴۵	۵۹	۱۹۴	۲۰۵	۵۰۳
میزان	۷۵	۳۹۸	۹۱۰	۶۹۳	۲۰۷۶

گو یا چار ماہ میں دو ہزار چھترہ سو دو زین مسلم و غیر مسلم نے دوکنگ مشن کے دسترخوان پر کھانا تناول فرمایا۔ اگر اس بات کو ملحوظ رکھا جائے کہ نزرخ ایشیا کس قدر ترقی کر گیا ہے اور پھر ہر قسم کے مہانوں اور کھانوں کو مد نظر رکھا جائے تو بحساب اوسط ان مہانوں کا خرچ ایک روپیہ فی کس سے کم نہ ہوگا۔ اس طرح پر دو ہزار روپیہ چار ماہ کا خرچ صرف مہان نوازی کا ہے یعنی پانچ سو توبہ ماہوار یا چھ ہزار روپیہ سالانہ۔ باوجودیکہ میشن پر ایک بڑا بھاری بوجھ ہے۔ مگر درحقیقت یہ ایسا ذریعہ ہے۔ کہ ایک طرف اسلامی خلق مہان نوازی کو دکھاتا اور دوسری طرف تبلیغ کا موقعہ پیدا کرنے کا ذریعہ ہے۔ کیونکہ اس طرح ان لوگوں سے بھی جو زیادہ دیر پھرنے کے ارادہ سے نہیں آتے۔ گفتگو کا موقع مل جاتا ہے۔ اور ان کے دلوں تک اسلام کا پیغام پہنچا دیا جاتا ہے۔ اس طرح پر ان میں سے بہت ایسے ہوتے ہیں

کہ وہ ایک دیر پا اثر ساتھ لے جاتے ہیں۔

علاوہ ازیں فوسلموں کو صرف کلمہ توحید پڑھا کر یا چند موٹے موٹے اسلامی اصول سکھا کر چھوڑ دینا کافی نہیں۔ بلکہ اصل غرض ہمارے مشن کی یہ ہے کہ جو لوگ اسلام میں داخل ہوں وہ خود اس سے اس قدر واقفیت پیدا کر لیں کہ دوسرے کے لیے وہی مبلغ بن جائیں۔ چنانچہ چند ہفتوں سے بوقت شب تین سعید فوسلم آجاتے ہیں اور تعلیم قرآن سے مستغنیں ہوتے ہیں۔ پس اس ممان نوازی کا خرچ جو قریباً چھ ہزار روپے کی ایک معقول رقم ہے رسالہ کے کثیر اخراجات کے علاوہ ہے۔ اور یہ خرچ اگر خدا کو یہ منظور ہے کہ یہ مشن ترقی کرے۔ اور اسلام سارے یورپ میں پھیلے دن بدن بڑھتا چلا جائے گا۔ جو لوگ ان باتوں کی اہمیت سے واقف ہیں وہ خود بھی ان مصارف کے لیے فنڈ مہیا کرنے میں حصہ لیں۔ اور دوسرے احباب کو بھی توجہ دلا کر

اسلامک ریویو کا دائرہ وسعت

یہ راکٹو برکے خط میں سٹرائٹیشن کے مشرق باسلام ہونے کا ذکر کرتے ہوئے مولانا مولوی صدر الدین صاحب تحریر فرماتے ہیں۔

”اس خوشخبری کے علاوہ یہ امر بھی درج کرنے کے قابل ہے کہ رسالہ اسلامک ریویو۔ اور مسلم انڈیا نے خدا تعالیٰ کے فضل سے اپنا اثر دور دراز ملکوں میں کیا ہے۔ نورایمان کی چنگاڑی کو بہتوں میں سلگایا ہے۔ اور وہ جن کو خدا تعالیٰ نے پہلے ہی سے سلسلہ حقہ اسلام میں منسلک کر رکھا تھا۔ اُن کو ایک گونہ ملاقت بخشی ہے۔ اس دفعہ جنوبی افریقہ سے ایک انگریز مسٹر رابرٹ کاخط موصول ہوا ہے۔ انھوں نے اپنے خط میں یہ ظاہر کیا ہے کہ وہ مسلمان ہیں۔ اور اہل اسلام سے نہایت سخت محبت رکھتے ہیں۔ اُن کے دل میں آرزو ہے کہ اسلام جو فطرت انسانی کے تقاضوں کو پورا کرنے والا مذہب ہے۔ چاروں انگ عالم میں جلد پھیل جائے۔ اور دنیا کے لوگوں میں سچی اتوت اور امن و محبت کے تعلقات قائم ہو جائیں۔ مراکو سے ایک افسر مسٹر بیٹ صاحب فرانسس کاخط ہمارے کرم بھائی پروفیسر اردن مصطفیٰ ایون صاحب کے نام موصول ہوا ہے اور ایک خط راقم الحروف کے نام۔ پروفیسر صاحب کے نام کاخط فرانسیسی میں تھا۔ اس کا ترجمہ

انشاء اللہ تعالیٰ اس پرچہ مسلم انڈیا میں شائع ہوگا۔ وہ پہلے ہی سے مسلمان ہیں۔ اُن کا نام عبدالرحمن صاحب ہے اُن کو بڑی خواہش ہے کہ مسجد دوکنگ کی زیارت کے لیے آئیں۔ ایک بڑی سترت بخش خبر جو انھوں نے تحریر فرمائی ہے۔ وہ یہ ہے۔ کہ سینکڑوں فرانسیسی مراکوا اور الجیریا میں مسلمان ہیں۔ لیکن وہ پر وہ اور فرانس کے جنوبی حصہ میں تو مسلمانوں کی تعداد ہزاروں تک ہے۔ روس میں تو نہایت ہی اعلیٰ درجہ کی حالت ہے۔

مسلمانوں کے مفتی گورنمنٹ کی طرف سے اعلیٰ رتبوں پر مقرر ہیں۔ بڑی بڑی شاندار مساجد گورنمنٹ کے خرچ پر تعمیر ہوئی ہیں۔ روس کے ناموں کے خطبے اور تقریریں اور تحریریں مسجد دوکنگ میں بذریعہ اخبار موصول ہو جاتی ہیں۔ بلجیم سے بھی ایک سپاہی کا خط آیا ہے کہ ہم لوگ اسلام اور اسلامی لٹریچر کو بڑے اشتیاق سے مطالعہ کر رہے ہیں۔ معلوم ہوتا ہے کہ اس زمانہ کو اللہ تعالیٰ نے اسلام کے لیے بہت بابرکت کیا ہے۔ ملائکہ کی انوار میں ایک توجہ نظر آتا ہے۔ آسمانوں پر جب فیصلہ ہو جاتا ہے تو اہل زمین کے قلوب بھی اس طرف متوجہ ہو جاتے ہیں اس وقت اہل اسلام کا فرض ہے کہ ہمت و جوا مزوی سے اسلام کی تبلیغ میں لگ جائیں اور اپنے تئیں اہل بنائیں۔ کہ خدا تعالیٰ کی نصرتوں کے جاذب ہوں۔ جب تک ہم اپنے اندر تبدیلی پیدا نہ کریں۔ جب تک ہم خود اعلیٰ درجہ کا تقویٰ حاصل نہ کریں۔ جب تک ہم خود الو العزمی نہ دکھائیں خدا تعالیٰ کی سنت نہیں کہ ہم کامیابی کے بلند میناروں پر پہنچ سکیں۔ وہ جو ایسے باریک ہلال میں چودھویں کا بدرنیر دیکھتے ہیں۔ وہ جن کو خدا تعالیٰ نے دل دیا ہے۔

وہ جو خدا تعالیٰ کی زبردست طاقتوں کے قائل ہیں۔ وہ جن کو یقین ہے۔ کہ خدا تعالیٰ کے راستے میں ایک تجرہ خرچ کرنے والے مالانا ل کر دیئے جاتے ہیں۔ وہ اس وقت غفلت اور کاہلی سے کام نہ لیں۔ یہ وقت ہے کہ عالی حوصلگی سے کام لیا جاوے۔ اور اعلاء کلمۃ اللہ کے لئے اپنے کلام سے اپنے فہم سے اور اپنے مال سے کھوڑا سا حصہ خرچ کر دیں تاکہ برکات کا نزول اُن پر ہو +



اسلام میں روزوں کا حکم

{ یہ وہ خطبہ ہے جو مولوی صدر الدین صاحب نے
۱۴- جولائی ۱۹۱۵ء کو لندن میں پڑھا }

يَا أَيُّهَا الَّذِينَ آمَنُوا كَتَبَ عَلَيْكُمُ الصِّيَامُ كَمَا كَتَبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ۝ أَيَّامًا مَّعْدُودَاتٍ شَهْرَ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ، فَمَن شَهِدَ مِنْكُمُ الشَّهْرَ فَلْيَصُمْهُ ۖ وَمَن كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ ۗ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ ۗ

اے مومنو! تم کو روزوں کا حکم دیا جاتا ہے۔ جیسے ان لوگوں کو جو تم سے پہلے ہوئے دیا گیا۔ تاکہ تم متقی بنو۔ وہ گنتی کے دن ہیں..... رمضان کا مہینہ جس میں قرآن کا نزول ہوا۔ لوگوں کے لیے ہدایت اور ہدایت کے دلائل اور حق و باطل میں تفریق کرنے والا۔ پس جو کوئی تم میں سے اس ماہ میں گھر میں ہو تو چاہیے۔ کہ اس کے روزے رکھے۔ اور جو کوئی بیمار ہو یا سفر میں ہو اُسے چاہیے۔ کہ دوسرے دنوں میں اتنی ہی گنتی پوری کر دے۔ اللہ تعالیٰ تمہارے لیے آسانی چاہتا ہے۔ تنگی نہیں چاہتا۔

آن آیات سے ہمیں وہی بات معلوم ہوتی ہے۔ جو قرآن کریم کے ایک ایک لفظ سے ظاہر ہے۔ کہ مذہب اسلام اپنے ہر ایک حکم میں محمولیت کا رنگ رکھتا ہے۔ روزہ کا حکم ان سب کے لئے ہے۔ جو روزہ رکھ سکتے ہیں۔ لیکن جو لوگ بیمار ہوں یا سفر میں ہوں ان کے لئے حکم ہے کہ وہ جب حالت سفر سے حالت حضر میں آجائیں یا بیماری کی حالت سے صحت مند درست ہو جائیں تو پھر اس قدر دنوں کے روزے پورے کر لیں جتنے رمضان کے مہینے میں کم رکھے گئے ہیں۔ رمضان کا روزہ محض اسی قدر نہیں۔ کہ انسان صبح سے لے کر شام تک کھانے اور پینے سے پرہیز کرے۔ بلکہ ہر ایک قسم کے یہودہ ہنسی محول۔ لغو گفتگو اور شہوانی خواہشات

سے کہ کتنا ضروری ہے۔

قرآن کریم کے کل کے کل احکام میں کسی عبادت کا پورا کرنا یا رسم کا بجالانا مقصود نہیں ہوتا۔ یہی حال رمضان کا ہے۔ روزے رکھنے کی اصل غرض نفس اس قدر نہیں کہ انسان اللہ تعالیٰ کے ایک حکم کی تعمیل کر کے اسے خوش کر دے۔ بلکہ اصل غرض اور مقصد یہ ہے کہ روزے رکھنے سے اسے خود بھی فائدہ پہنچے۔ اس کی اپنی بھی تہذیب نفس ہو۔ اور بنی نوع انسان کے لیے بھی اس کا وجود مفید ہو۔ ہم اپنے آپ کو اذیت دے کر اللہ تعالیٰ کو خوش نہیں کر سکتے۔ درحقیقت اسلام اس بات کو اچھا نہیں سمجھتا کہ انسان اپنے آپ کو ہلاک کرے۔ جیسا کہ اس کی پاک کتاب قرآن کریم سے اور احادیث نبوی صلی اللہ علیہ وسلم سے ثابت ہوتا ہے۔ کیا یہ سچ نہیں۔ اور ہر ایک مسلمان اس بات سے واقف نہیں کہ ہمارے نبی کریم صلی اللہ علیہ وسلم نے راہبانہ زندگی کے اصول کو بڑے سے کاٹ دیا ہے۔ اور آپ کا بارشائے کس کو معلوم نہیں کہ لا اھلبا نینۃ فی الاسلام یعنی اسلام میں کوئی رعبانیت نہیں ہے۔ ہاں اس کے بالمقابل ہم کو یہ حکم ہے کہ ہم ایسی زندگی بسر کریں جو ایک پابندی کی زندگی ہو اور جس میں ہم کو یہ تربیت حاصل ہو کہ اپنی خواہشات پر انسان کس طرح قابو پاسکتا ہے۔ اور کس طرح اپنی آسائشوں کو ترک کرنا سیکھ سکتا ہے۔ روزوں کے حکم کا حقیقی مقصد بھی یہی ہے۔ کہ ہم اپنے آپ کو ایک ضابطہ کا پابند کرنا سیکھیں۔ صرف انہی چیزوں پر گزارہ کریں جو جائز طور پر ہماری ہیں دوسروں کے احوال اور حقوق کو کسی قسم کا نقصان نہ پہنچائیں۔ اور اس سے بڑھ کر یہ بھی سیکھیں کہ کس طرح انسان ایک وقت اپنی جائز خواہشات کو بھی ایک ضرورت کے لیے ترک کر سکتا ہے۔ اور ان کو ترک کر کے دوسروں کو مدد دے سکتا ہے۔

قواعد صحت کے نقطہ خیال سے روزے رکھنا بعض وقت صحت انسانی کے لیے مفید ہوتا ہے۔ علم طب نے اب اس بات کو یقینی اور قطعی طور پر ثابت کر دیا ہے۔ کہ بیماری زیادہ تر اس انسان پر حملہ آور ہوتی ہے جو بلبلا نور ہو یا شراب نوشی کرتا ہو۔ اور وہ شخص نسبتاً بیماری کے حملہ سے محفوظ رہتا ہے۔ جو اپنی عادات میں محتاط اور اصول پر ہیز پر عامل ہو۔ اور اس قسم کے انسان پر اگر بیماری حملہ آور بھی ہو تو وہ اس کے حملہ کا وضعیہ نسبتاً آسانی سے کر سکتا ہے۔

بسیار خوری کی عادات عمر کو کم کرتی اور صحت کو برباد کرتی ہیں۔ علاوہ ازیں اس قسم کی عادات انسان کی شہوانی خواہشات کی محرک ہیں اور اس طرح پران کے ساتھ اور ہزاروں قسم کی بدیاں آجاتی ہیں۔ آج انگلستان کے اخبارات اس قسم کے فقرات سے بھرے پڑے ہیں۔ جیسے جنگ کے بچے (یعنی ان سپاہیوں کی ناجائز اولاد جو جنگ کے لیے جا رہے ہیں)۔ بے نکاحی بیبیاں بن شادی شدہ مائیں۔ یہ حالت ملک کے مردوں اور عورتوں کے لیے یکساں شرمناک ہے۔ اور قوم کی عزت پر ایک خطرناک وجہ ہے۔

گر لوگ کہتے ہیں یہ جنگ کی وجہ سے ہے۔ اور اس بات کا نتیجہ ہے کہ ملک میں جنگ کے خیالات غالب ہیں۔ یہ بیان گواہی دے گا کہ ماننے کے قابل مگر ان بدیوں کی کافی تشریح نہیں کرتا۔ جن کی طرف ہم نے اشارہ کیا ہے۔ جنگ کے اختیار کرنے کا یا حالت جنگ میں ہونیکا لازمی نتیجہ یہ نہیں کہ گندی شہوات کو اکسائے اور شہوانی خیالات کو اُبھارے۔ جب خلیفہ ثانی حضرت عمرؓ کی افواج نے شام کے ملک کو فتح کیا۔ تو ان بہادر مسلمان سپاہیوں میں سے جنھوں نے فتح حاصل کی۔ ایک کے خلاف بھی یہ الزام نہ لگایا جاسکتا تھا۔ کہ اس نے زنا یا بھجور کا ارتکاب کیا ہو یا اور کسی امر فاحش کا مرتکب ہوا ہو۔ اس صوبہ کے مسخر ہو جانے کے بعد مفتوحہ علاقہ کے باشندوں نے مسلم افواج کے کمانڈنگ افسر سے یہ درخواست کی کہ وہ فوجوں کو ایک جلوس کے رنگ میں دمشق کے بازاروں میں سے لے جائے۔ اور اُس نے ان کی درخواست منظور کر لی۔ جس دن یہ عظیم الشان جلوس نکلا رستہ پر جس قدر مکانات تھے اُن سب کی کھڑکیاں اوچھتیں اور سارے کے سارے بازار تماشائیوں سے بھرے ہوئے تھے۔ جن میں زیادہ تر شام کی حسینا مہ پارہ تھیں۔ جنھوں نے ہر ایک قسم کی زیب و زینت سے اپنے قدرتی حسن کو دو بالا کر رکھا تھا۔ خلیفہ کے بہادر سپاہی بازاروں میں سے گذر گئے۔ ان کی چال جنگی چال تھی۔ اُن کی طرز رفتار شریفانہ تھی۔ لیکن ان تمام باتوں کے باوجود اُنھوں نے اپنے حیا اور عفت کا وہ قابل قدر نمونہ دکھایا جس کی نظیر دنیا کی کسی فاتح فوج میں آج تک نہیں دیکھی گئی۔ ان کی نظریں زمین پر گر ٹھی ہوئی تھیں۔ اور ایک لمحہ کے لیے بھی اُنھوں نے ان حسن کی تپلیوں کی طرف آنکھ اٹھا کر نہ دیکھا۔ جو ان کے دونوں طرف دلکشی کے سارے سامانوں سمیت جمع تھیں۔ ان نیک

اور بہادر مسلم سپاہیوں میں سے ایک کے ذمہ بھی یہ الزام نہیں آیا۔ کہ انہوں نے اپنی عفت کو ترک کیا ہو اور کسی حرکت بیجا کے مرتکب ہوئے ہوں۔ اور جنگ کے آخر میں مسلمان کمانڈر اپنے سپاہیوں کو بدیں الفاظ سے مخاطب کرنے کے قابل تھا۔ کہ اسے سچے مومنو اللہ کے فضل سے تم نے حرف ملک شام کو فتح کر کے ہی ایک عظیم الشان فتح نہیں کی۔ بلکہ اس سے بہت بڑھ کر عظیم الشان وہ فتح ہے جو تم نے اپنے نفسوں اور اپنی خواہشات پر حاصل کی ہے۔

یہ روزہ ہی ہے۔ جو انسان کے اندر یہ طاقت پیدا کرتا ہے۔ کہ وہ اپنی خواہشات کو اپنے قابو میں رکھ سکے۔ اور اس عادت کو انسان کے اندر بچھڑے کر دیتا ہے۔ تمام دوسرے معاملات کی طرح اس معاملہ میں ہمارے لیے کامل نمونہ ہمارے رسول کریم صلی اللہ علیہ وسلم کے پاک اور بے لوث زندگی ہے۔ جنہوں نے کبھی کسی دوسرے کو ایسا حکم نہیں دیا جس کو پہلے خود کر کے نہیں دکھا دیا۔ ہاں ہر ایک مسلمان کا فرض ہے کہ تنہائی کے اوقات میں اپنے اوپر وہی سوال کرے جو ہمارے نبی کریم صلی اللہ علیہ وسلم نے کیا تھا۔ فلا اکون عبدا لشکور۔ کیا ہر ایک شخص کو نہیں چاہیے۔ کہ وہ ان نعمتوں کی قدر دانی کرے۔ جو اللہ تعالیٰ نے اسے دی ہیں۔ ہر ایک مسلمان کو اخلاق اور فرائض کی اخلاقی کا ایک بہادر سپاہی ہونا چاہیے۔ پہلے مسلمانوں کی کامیابی کا اصلی راز صرف یہی تھا۔ کہ وہ پاک اور بے لوث زندگیاں بسر کرتے تھے۔ اور ان میں کا ایک ایک فرد ہر وقت اور ہر آن ہر ایک ضرورت کے لیے اپنی جان دینے کو تیار تھا۔ اور ہر ایک کام کے لیے جو اسے دیا جائے مستعد رہتا تھا۔

پھر روزوں سے انسان کو اپنے ان عزیز بھائیوں سے ہمدردی پیدا ہوتی ہے۔ جن کا روزہ مجبوری کا روزہ ہوتا ہے۔ یعنی جنکو کھانے کو نہ ملنے کے وقت فاقہ کشی کرنی پڑتی ہے اور اس طرح ہر روزوں کے رکھنے سے انسان دوسروں کی مصیبت میں ہمدردی کرنا کا عمل سبق سیکھتا ہے۔ اور برادرانہ فیاضی کی روح اس کے اندر پیدا ہوتی ہے۔ حضرت عائشہ رضی اللہ تعالیٰ عنہ فرماتی ہیں۔ کہ وہ سب انسانوں کا سرور امینہ کی بھری ہوئی ہوا سے بھی زیادہ سخی تھا۔ اور تیز ہوا سے بھی زیادہ سرعت کے ساتھ دوسروں کی مدد کرتا تھا۔

اور پھر آپ کے متعلق یہ بھی مذکور ہے کہ ان اجور الناس وکان اجور ما یکون فورہمنا یعنی آپ ہمیشہ سخاوت میں تمام لوگوں پر فوقیت لیجالتے تھے۔ مگر آپ کی سخاوت انسان

احادیث نبوی میں سے کچھ تہنید: یحییٰ النضر پارکنسن

اس نام کی ایک چھوٹی سی کتابچہ جو مسجد ودکنگ کے مشن نے شائع کی ہے۔ اور جس میں ایک مختصر تہنید ہی نوٹ خواجہ کمال الدین صاحب کی تلم سے ہے ابھی مجھے ملی ہے غالباً ہمارے نکتہ چیں کم از کم اس کتاب کے متعلق یہ کہنے کی جرات نہ کریں گے۔ کہ یہ حقیقی اسلام نہیں۔ بلکہ کچھ اور چیز ہے۔ جس کا نام وہ ہندوستان کی خیالی عمارتیں رکھتے ہیں یہ تو ادیت ہے اور نہ خیالی عمارت ہے۔ بلکہ علیٰ نضارح ہیں جو انسان کے روزمرہ زندگی میں کام دیئے والے ہیں۔ اور جن کو سو مختلف عنوانوں کے نیچے مولف کتاب نے دیا ہے چند عنوانوں کے نام بطور مثال یہاں دیتا ہوں۔ اسلام۔ نیات بہر رومی۔ فیاضی۔ آداب عورتیں۔ موت۔ رہبانیت۔ نرمی۔ اس کتاب کی عرض وہی ہے۔ جو تہنید میں بیان کر دی گئی ہے ان اوراق کے مطالعہ سے اسلام کے اس حقیقی مفسر کے دلی خیالات تک انسان پہنچ سکتا ہے جس کی اطاعت کا جو اکروڑوں گردنوں پر ہے جو دنیا کے مختلف اطراف میں پھیلی ہوئی ہیں۔ ان نضارح کے پڑھنے سے یہ معلوم ہو جائے گا۔ کہ حضرت محمد مصطفیٰ صلی اللہ علیہ وسلم کے دنیا میں آئینے کا ایک مقصد یہ تھا۔ کہ مذہب ہمارے لیے برائے نام عقائد کا نام نہ ہو بلکہ ہماری عملی زندگی خود اس مذہب کا نقشہ پیش کرے۔

آب ہر ایک تحریر کا کچھ نہ کچھ مقصد ہوتا ہے۔ اسی طرح ہر ایک قول کا بھی کچھ نہ کچھ مقصد ہوتا ہے۔ ہاں اس زمانہ میں کوئی شخص یوں بھی کہہ سکتا ہے۔ کہ آج ہر ایک تحریر یا تقریر کا مقصد صرف روپیہ کمانا ہے۔ مگر میں کہوں گا۔ کہ ہر ایک تحریر اور قول کی کچھ قدر و قیمت ہوتی ہے اس قدر و قیمت کا اندازہ ہمیں کس طرح کرنا چاہیے۔ اس کا جواب مشکل نہیں۔ اصل قدر و قیمت ہر تحریر و تقریر کی اس کا اخلاقی اثر ہے یعنی وہ نیک اثر جو یہ پڑھنے والوں پر پیدا کرے۔

اس کی دیر یا قیمت اس کے اخلاقی اثر کا اندازہ اس بات سے ہو گا۔ کہ پڑھنے والے کی طبیعت میں اس نے کیا تبدیلی پیدا کی۔ کس قدر اس کے خیالات اور جذبات کو بلند کیا۔ کس قدر ان میں وسعت پیدا کی۔ کس قدر اس کے اخلاق کو کریمانہ بنایا۔ اور کس قدر نسل انسانی کی حقیقی تزئینی میں یہ کام دے گی۔ یہ اقوال جو اس چھوٹی سی کتاب میں جمع کئے گئے ہیں۔ نہ صرف اُس معیار پر پورے اُترنے ہیں۔ بلکہ اس معیار کے لیے اصول اور بنیاد کا کام دیتے ہیں۔ یہ اقوال جیسا کہ تھخید میں لکھا ہے کسی ایک قوم یا دُنیا کی تاریخ میں ایک زمانہ کے لیے نہیں ہیں۔ بلکہ یکساں طور پر ساری نسل انسانی اور سارے زمانوں پر حاوی ہیں۔ اس کا اندازہ ہم یوں کرتے ہیں کہ ان خاص معاملات میں جہاں اسلام پر نکتہ چینی کرنے والے اسے ناحق قرار دیتے ہیں۔ اس بات کو تو بہت لوگ قبول کرنے کے لیے تیار ہیں۔ کہ اسلام سخاوت پر مبنی ہو گی اور پاکیزگی کی تعلیم دیتا ہے۔ مگر بہت کم ہیں۔ جو اس بات کو قبول کریں گے۔ کہ اسلام ہتھم کے علوم کا مددگار ہے۔ اور حصول علم کے لیے انسان کو توجہ دلاتا ہے۔ مگر نبی کریم صلی اللہ علیہ وسلم فرماتے ہیں طلب العلم فریضة علی کل مسلم ومسلمة۔ علم کا حاصل کرنا ہر مسلمان مرد اور ہر مسلمان عورت پر فرض ہے۔ اب دیکھو اس پاک ہدایت کی مدد سے علم کا حاصل کرنا علمی معلومات کا صحیح کرنا ہر ایک مسلمان کا فرض قرار دیا گیا ہے۔ خواہ اس علم کے حاصل کرنے کے ذرائع کتنا ہی دور کیوں نہ ہوں۔ اور کتنی ہی مشکلات ان تک پہنچنے میں کیوں نہ ہوں۔ یہ گوہر علمی کیا نایاب۔

”جو علم کے حاصل کرنے میں اپنے آپ کو لگا دیتا ہے وہ مرتا نہیں“

آن مختصر الفاظ میں بلند ترین انسانی خیال کا اظہار ہے۔ جس پر نوع بشر کا کلی مدار ہے۔ حضرت محمد مصطفیٰ صلی اللہ علیہ وسلم کوئی فلسفہ کی تعلیم دینے نہ آئے تھے۔ مگر اسی ایک ہی قول پر اعلیٰ سے اعلیٰ علم فلسفہ کی بنیاد رکھی جاسکتی ہے کیسی فلسفہ کی جان اور کیسا پاکیزہ خیال ہے۔ کہ علم مرتا نہیں۔ اور نہ ہی علم کے حاصل کرنے والے پر موت آتی ہے۔ ہر وہ شخص جو کا مقصد حصول علم ہے اس پر موت وارد نہیں ہوتی۔ وہ انسانوں کے دلوں میں اور ان کے خیالات میں ہمیشہ کے لئے زندہ رہتا ہے۔ وہ اپنے خیالات کے ذریعہ سے زندہ رہتا ہے اور جو نمونہ

وہ دوسرے لوگوں کے لیے پیش کرتا ہے وہ اس کے بقا کا موجب ہوتا ہے۔ غرض اگر اس نے ہمیشہ کے لیے رہنے والے اغراض اور مقاصد کو انسانوں کے سامنے پیش کیا ہے۔ تو اس کی زندگی بھی ان اغراض اور مقاصد کے زندگی کی طرح ختم نہیں ہوتی۔

عملی طور پر ہم یہ کہہ سکتے ہیں کہ موجودہ زمانہ ماضی کا تسلسل ہے۔ جہاں موجودہ نسل نے اپنے پچھلے بزرگوں سے جتنی شکل اور صورت لی ہے۔ اس کے ساتھ ہی کچھ احساسات بھی لیے ہیں۔ جن میں سے کچھ کمزور بھی ہوتے ہیں اور کچھ مضبوط بھی۔ ان میں جو کچھ بھی مشابہت یا عدم مشابہت ہو۔ ایک بات میں وہ سب یکساں ہیں کہ اخلاق کے بنانے میں وہ ضرور حصہ لیتے ہیں۔ ان کے ساتھ ہی ہر پچھلی نسل اپنے سے پہلی نسل کے ذہنی ترقیات عادات و واجات عقائد خیالات کو بھی لیتی ہے۔ اپنے والدین سے۔ رفقا سے۔ کتابوں اور تحریروں سے ہم بذریعہ روایات گذشتہ نسل کے جو اب موجود نہیں تجربات کو حاصل کرتے ہیں۔ پس ان تجربات اور خیالات میں وہ ہمارے لیے زندہ ہیں۔ وہ ہم سے باتیں کرتے اور ہم کو تعلیم دیتے ہیں۔ علم کے عظیم نشان محل کی تیاری میں جو بنیادیں انھوں نے چھوڑی ہیں۔ انہی پر ہم بھی کچھ عمارت بناتے ہیں۔ اور اس طرح ہر نسل انسانی کی مجموعی کوششوں سے یہ محل تیار ہوتا چلا جاتا ہے تمام لوگوں تمام نسلوں تمام فوجوں نے علم کے مجموعہ کے تیار کرنے میں کچھ نہ کچھ حصہ لیا ہے۔ انھوں نے اپنی جد و جہد سے اپنی کوشش سے اپنی محنت سے شقت اٹھا کر نسل بعد نسل صبح سے لیکر دوپہر کی گرمی تک کام کیا ہے۔ مگر یہ یاد رکھنا چاہیے۔ کہ حقیقی طور پر باقی رہنے والی چیز یعنی وہ چیز جس پر موت نہیں آتی صداقت ہے۔ صداقت ہمیشہ زندہ رہتی ہے۔ اور کبھی مرنی نہیں۔ ہاں جو ہماری یا دوسروں کی غلطیاں ہیں۔ وہ جوں جوں نسل انسانی علم اور تجربہ میں ترقی کرے گی۔ نابود ہوتی چلی جائیں گی۔ پھر حضرت محمد مصطفیٰ صلی اللہ علیہ وسلم فرماتے ہیں۔

مد عالم کی سیاہی شہید کے خون سے زیادہ پاک ہے۔

ایسا ہی آپ نے فرمایا: علم حاصل کرو۔ کیونکہ علم والا اس قابل ہوتا ہے۔ کہ حق و باطل میں تمیز کر سکے۔ یہ وہ نور ہے جس سے اخروی زندگی کا راستہ روشن ہوتا ہے۔ یہ جھگ میں ہمارا دوست۔ تنہائی میں ہمارا رفیق اور بے یار و مددگار ہونے کی حالت میں ہمارا یار و مددگار ہوتا ہے

یہ ہمیں راحت تک پہنچاتا ہے۔ اور شہیدیت کے وقت ہمارے لیے سہارا ہوتا ہے۔ یہ دونوں میں ایک زینت ہے اور دشمنوں کے مقابلہ پر ہتھیار ہے۔“

یہ علوم اس بیابانِ عرب کے رہنے والے اُمّی کو کس نے سکھائے۔ اس کا کوئی معلم نہیں وہ لوگوں کے پاس نہیں بیٹھا۔ بلکہ ایک غار کی تالیکی میں یہ علوم اس پر روشن ہوتے ہیں یہ حقیقتِ خدا کی آواز تھی جس نے اُس کے اندر بول کر یہ پاک علوم اسے سکھائے۔ پھر آپ نے فرمایا: ”لوگوں سے ان کی عقل کے اندازہ کے مطابق بات کرو۔“

اس قاعدہ کے آپ خود بھی پابند تھے۔ آپ قدرت کے معمولی نظاروں کی طرف توجہ دلا کر اس بیابان کے رہنے والوں کے دلوں پر بات کو بٹھا دیتے تھے۔ اور بڑے بڑے فلسفیوں کے لیے بھی آپ کے کلام میں رموز ہیں۔ مگر ان لوگوں کے لیے جنہوں نے صرف قدرت کے تھوڑے سے نظارے دیکھے ہوئے تھے۔ ان کے لیے ان نظاروں میں بھی کافی سبق تھا آسمان اور زمین کی مخلوق میں بڑے بڑے اجرام سماوی اور چھوٹے چھوٹے ریت کے ذروں میں۔ نباتات اور حیوانات میں۔ رات اور دن کے تغیر میں۔ بادلوں کے آنے اور مہلت کے برسنے میں اس سے زمین پر روئیدگی کے پیدا ہونے میں۔ غرض کہ قدرت معمولی سے معمولی فعل میں آپ نے ان لوگوں کو خالقِ حقیقی کی جھلک دکھائی۔ اور ایسی جھلک دکھائی کہ اس پاک چہرہ کا اُن کو عاشق بنا کر اپنے آپ کو بھلوا دیا۔ اور اُن کا قدم اس ترقی کے شاہراہ پر ڈال دیا۔ کہ جس پر چل کر وہ آگے ہی آگے بڑھتے چلے گئے۔

۱۔ ام الائمہ المعروف بہ زندہ وکامل الہامی زبان۔ قیمت صرف .. ۱۲

۲۔ براہینِ نبیہ۔ (حصہ اول) المعروف بہ۔ زندہ وکامل الہام۔ قیمت صرف ۱۰

۳۔ اسوہ حکمہ معروف بہ زندہ وکامل نبی قیمت صرف ۴

(ہر سہ کتب چھپ کر بالکل فروخت کے لئے تیار ہیں)

منیجر

دو ننگ میں سب صاحب و پسر کی آمد

اور

اُن کے خیالات ہمارے متعلق

(ماخوذ از اسلامک ریویو۔ بابت ماہ اپریل ۱۹۱۴ء)

ہم اس سے تو خوش ہیں کہ ہمارے اتوار کے لکچر جو مسجد دو ننگ میں ہوا کرتے ہیں۔ بہت ہی جلد کلیسا کے معزز سے معزز اور اکبرین کو ہماری طرف متوجہ کرنے لگے۔ بہت سے پادری صاحبان دو ننگ میں آئے۔ اور اپنی تقریروں میں انھوں نے ہمارے کام کی طرف اشارہ کیا۔ ابھی دو ہفتے ہوئے کہ بٹالہ مشن کے مشورہ پیش یافتہ پادری ڈاکٹر وائیٹ بریخت نے دو ننگ کر سچن مشن سوسائٹی کے سالانہ جلسہ پر تقریر کرتے ہوئے ہماری تحریک کے متعلق ذیل کے الفاظ کہے: "یہ تحریک ایسی نہیں کہ اس کے مقابل جنگ لیا جاوے۔ کیونکہ اس سے خلق خدا کو کوئی فائدہ نہیں ہو سکتا۔ نہ نسل انسان کی اس سے یعنی اسلام سے کوئی بہتری ہو سکتی ہے"

ہم خوب سمجھتے ہیں کہ ڈاکٹر وائیٹ بریخت ان لفظوں میں کیا اشارہ کر گیا ہے۔ اور کس طرح وہ اپنے سامعین کو ہمارے برخلاف اشتعال دے گیا ہے۔ یہ امر شاید اُس کے عیسائی متواضع طبیعت کے مناسب حال بھی تھا۔ وہ ہندوستان سے ہی ہمارا واقف تھا۔ اُسے مناسب ہی تھا کہ ہم جو اُس کے وطن مادری میں بطور مہمان وارد تھے۔ تو وہ اسی طرح حق مہمان نوازی

ڈیٹ۔ یہ لکچر ماہ نومبر ۱۹۱۳ء میں شروع ہوئے۔ اور ماہ مارچ میں مقامی پادریوں نے ہمارے مقابل اپنی کوشش شروع کر دی۔ اسی کوشش کی ماتحت مختلف لکچر اور تقریریں دو ننگ میں اسلام کے متعلق ہوئیں۔ جن میں سے ایک یہ تقریر بھی تھی۔ جن کی بنا پر

ایڈیٹر

یہ مضمون لکھا گیا

ادا کر کے سچی اخلاق کا ثبوت دیتا۔ خیر اس سے تو جو بن سکا اس لئے کیا۔ لیکن دوسری طرف ہم بپشپ صاحب دپچٹر کے ارحم ممتون ہیں کہ انھوں نے اپنی تقریریں نہایت ہی شرفناظرانہ طور پر لکھی ہیں اور ساتھ ہی اپنے سامعین کو تاکید کر دی کہ وہ ہمارے ساتھ ملاحظت اور حسن سلوک سے پیش آویں۔ یہاں ہم دو گنا گناہ لڑا ایک مقامی اخبار سے ذیل کا اقتباس مندرجہ میں تاج نقل کرتے ہیں جس میں بپشپ صاحب کے ذیل کے الفاظ نقل ہوئے ہیں :-

”پچھلی دفعہ جب میں دو گنا گناہ میں آیا تھا۔ تو اس کے بعد میں نے سنا ہے کہ یہاں ایک اسلامی تحریک شروع ہو گئی ہے۔ ایک عیسائی کے لئے دراصل یہ ایک مشکل سوال ہے۔ کہ اس تحریک پر وہ کیا غور کرے۔ لیکن میں تم کو کہتا ہوں کہ تم اس کا اچھا پہلو لو۔ تم حسن سلوک اور نرمی سے ان کے ساتھ پیش آؤ۔ یہ تو یقینی بات ہے۔ کہ تم اس تحریک کو بطور مذہب قبول نہ کرو گے۔ ہاں یہ تحریک تمہیں خود اپنا مذہب سمجھنے میں مدد دیں گی۔ خدا نہ کرے۔ کہ میں یہ کہوں کہ ان مسلمانوں میں کوئی خیر و خوبی نہیں۔ میں اکثر خیال کرتا ہوں کہ نماز کے معاملے میں تو یہ مسلمان عیسائیوں کے لئے ایک عمدہ مثال ہیں۔ لیکن ان کا مذہب تو ایسا نہیں کہ جس کو تم قبول کر سکتے ہو۔ کیونکہ تم تو یہ یقین ہی نہیں کر سکتے۔ کہ خدا تعالیٰ مسیح جیسا نجات دہندہ کوئی اور انسان بھی بھیج سکتا ہے۔ میں اس موقع پر تمہیں یہ کہتا ہوں۔ کہ تم اپنے مذہب کو زیادہ شوق سے اور سکرگداری کے ساتھ سمجھنے کی کوشش کرو۔ جس طرح بائبل نے خدا تعالیٰ کو ایک فضل کا خزانہ ظاہر کیا ہے۔ اس طرح مسلمان تو خدا کے متعلق یہ نہیں کہہ سکتے کہ کوئی مسیحی زندگی اختیار کرنی چاہیے اور اس زندگی (یعنی مسیح) کی پیروی کرنی چاہیے۔ جو کل دنیا کے لئے کامل نمونہ ہے۔“

ہم بپشپ صاحب کے مشکور ہیں۔ کاش اس حسن سلوک اور مردت کا وہ عظیم بپشپ صاحب ان پورویوں کو سناتے جو مشرق میں مسیح کی منادی کر رہے ہیں۔ ممکن تھا۔ کہ اس سے وہاں عیسائی مذہب کو فائدہ پہنچتا۔ اور مشن ایسا ناکام ثابت نہ ہوتا۔ جیسا یہ مشرق میں ثابت ہوا۔ اگر درخت اپنے پھل سے پھلنا جاتا ہے۔ جیسا کہ مسیح نے فرمایا۔ تو ہم یہ کہنے پر مجبور ہیں۔ کہ ہمارا تجربہ عیسائیت کے بہترین پہلوؤں کے متعلق بہت ہی تلخ کام واقع ہوا ہے۔ یوں تو ہر ایک شخص اپنے مذہب

کی خوبیاں گن سکتا ہے۔ لیکن خالی الفاظ کوئی وزن نہیں رکھتے۔ جب تک الفاظ عمل کا لباس نہ پہنے ہوتے بہت کچھ مسیحی نیک دلی زم مزاجی اور انکھاری کے متعلق سنا لیکن ہم بپ صاحب کو اور اپنے دیگر ناظرین رسالہ کو ان تصانیف کی طرف متوجہ کرتے ہیں جو وقتاً فوقتاً پادری صاحبان نے ہندوستان میں شائع کیں اور جن میں ہمارے ہادی و پیشوا حضرت محمد مصطفیٰ صلی اللہ علیہ وسلم پر جو بپ پاکوں کا سردار ہے بڑے بڑے ناپاک انتہام لگاتے ہیں۔ ان تلخ کام تجارت کے مقابل بپ صاحب و پچھڑا کا یہ وعظ ہم کو کیسا ہی خوش کن معلوم ہوتا ہے۔ کہ اہل دوکنگ ہم سے حسن سلوک اور محبت سے پیش آئیں۔

بپ صاحب نے جو باتیں اسلام کے متعلق فرمائیں وہ بھی دلچسپی سے خالی نہ تھیں۔ یہ تو مانا کہ وقت کی تنگی انھیں اختصار پر مجبور کرتی تھی۔ لیکن جو کچھ انھوں نے کہا اسکا ثبوت کچھ تو دیا ہوتا۔ بپ صاحب کے بیان میں ذیل کی چار باتیں ہیں :-

(۱) عیسائی اسلام کو قبول کر سکتے ہی نہیں۔ کیونکہ یہ ہو سکتا ہی نہیں۔ کہ خدا تعالیٰ الکنی اور کو بھی بیچ جیسا نسل انسان کا نجات دہندہ بنا کر بھیج سکے +

(۲) ممکن نہیں کہ مسلمان بھی خدا تعالیٰ کو بائبل کی طرح فضل کا خزانہ کہہ سکیں +

(۳) اہل دوکنگ کو اُس زندگی (سچ) کی پیروی کرنی چاہیے۔ جو کل دنیا کے لیے کامل نمونہ بنا

(۴) مذہب اسلام مسیحی صداقتوں کے سمجھنے کے لیے اہل دوکنگ کو مدد دیکھا +

بپ صاحب دراصل دوکنگ میں رسم کنفرینس کو ادا کرنے آئے تھے۔ اُن کے سامنے نو عمر بچوں کی ایک تعداد تھی۔ وہ عیسائی مذہب کے متعلق جو دعوائے بے دلیل چلبستے پیش کر دیتے۔ لیکن اسلام پر کچھ بولتے ہوئے اُن کو بے ثبوت باتیں کرنے کی جرأت نہ کرنی چاہیے

تھی۔ اس سرسری بیان میں بپ صاحب نے جو چار باتیں بیان کی ہیں۔ اُن میں سے پہلی بات میں آپ نے دو محالات کا ذکر کیا ہے۔ ایک انسان کے متعلق اور ایک خدا کے متعلق

✽ بچے کی پیدائش پر اُس کا ایک دھرم باپ اور دھرم ماں تجویز ہوتا ہے۔ اور بچے کی طرف سے اقرار سچیت ان سے لیا جاتا ہے۔ جب بچہ سن بلوغت کے قریب آتا ہے۔ تو بذات خود اس اقرار کی تصدیق پھر اُس سے کرانی جاتی ہے۔ اس رسم کا نام کنفرینس ہے + ایڈیٹر

یعنی عیسائی مسلمان نہیں ہو سکتے اور خدا مسیح جیسا انسان پیدا نہیں کر سکتا۔

یہ امر کہ عیسائی مسلمان نہیں ہو سکتے۔ نہ معلوم یہ کیوں ناممکن ہے۔ یہ تو عیسائی دنیا کو معقول پسندو دنیا سمجھتے ہیں۔ مذہب اور اس کی تبدیلی تو صرف رائے کا معاملہ ہے۔ پھر وہ کہنے جمانی یا اخلاقی یا قانونی محالات ہیں جو تبدیلیئے رائے میں جس پر تبدیلی مذہب بھی منحصر ہے کسی معقول انسان کے سامنے حائل ہو سکتے ہیں۔ البتہ اگر کسی نے مذہبی معاملات میں کبھی سوچنا ہی نہ ہو اور جو کسی اور نے مذہب کے متعلق کہ دیا اسے بلا تامل قبول کر لیا تو یہ امر دیگر ہے لیکن اگر مغربی قومیں اس وقت انسانی خیالات اور آرائے کی ہر ایک شاخ میں آزادی کا قائل ہیں اور یورپ میں یہ بیداری بھی پیدا ہو چلی ہے کہ مذہب کو اور عقائد مذہب کو معیار عقل پر رکھا جائے تو ہمارے نزدیک اسلام کے لئے بہترین مواقع ہیں کہ وہ یورپ کے مذہبی خیالات پر حکمرانی کرے۔ کیونکہ اسلام اپنی صدائوں کو تسلیم کرنے میں عقل و دانش کا خون نہیں کرتا۔ اگر باریک نگاہ سے دیکھا جائے تو یورپ خود وجود اسلام کی طرف آ رہا ہے۔ ریشلم آہستہ آہستہ انھیں اصولوں کو دریافت کر رہا ہے۔ جو اسلام نے وضع کیے ہیں۔ مغربی دنیا بہت سے اصولی اسلامی بلا علم و ارادہ آہستہ آہستہ قبول کر رہی ہے۔ اہل یورپ انھیں جھنڈوں تلے چل رہے ہیں جو اسلام کو جارہے ہیں۔ یورپ میں دل و دماغ جو سوچتا ہے وہ بہتر صورت میں اسلام ہی اسلام ہے۔ یہ تو دراصل اب وقت کا سوال آ رہا ہے۔ کہ کب مقامی تصدیقات میں اور اختیار کردہ باتوں کے متعلق یہ امر دریافت ہو جائے۔ کہ ان میں سے اکثر اسلامی ہیں۔

شب صاحب کا دوسرا امر محال یہ ہے کہ خدا مسیح جیسا انسان پیدا نہیں کر سکتا۔ یہ منطقی بھی انوکھی منطقی ہے۔ جو ہمارے فہم سے بالا ہے۔ خدا تو ایسا کمزور اور ناتواقت نہیں کہ ایک اور مسیح نہ پیدا کر سکے نہ بھیج سکے۔ کیا خدا قدری اور عظیم نہیں۔ آخر مسیح کیا تھا۔ یہی چند عناصر اور ذرات عالم کا مجموعہ جنہوں نے کیمیائی ترکیب پا کر خدا کی روح قبول کر لی اور ابن مریم کی شکل میں ظہور کیا۔ عیسائی صاحبان غالباً مادے کو قافی تو نہ سمجھتے ہونگے۔ ابھی وہ ذرات تو ضرور کائنات میں موجود ہونگے جن کو ایک خاص ترکیب دے کر خدا تعالیٰ نے مسیح پیدا کر دیا تھا۔ خدا کو یہ بھی علم ہوگا۔ کہ وہ ذرات کہاں ہیں۔ اور خدا کو یہ بھی طاقت ہے

کہ اُن ذرات کو پھر ہو ہو وہی ترکیب دیدے۔ اگر ذرات کی خاص ترکیب میں خدا تعالیٰ نے ایک دفعہ رُوح پھونک دی تو وہ اب بھی پھونک سکتا ہے۔ بپ صاحب تعطل صفات باری کے بھی قائل نہو گئے۔ اگر خداوند ابدی اولزنی خدا ہے تو اُس کے صفات بھی ابدی اور ازلی ہونگے جو دو ہزار برس ہوئے وہ کر سکتا تھا۔ وہ اب بھی کر سکتا ہے۔ سمجھتے تو بائبل میں یہ بھی پڑھا ہے کہ خدا پتھروں میں سے انسان کو پیدا کر سکتا ہے۔ اگر عیسائی خدا تعالیٰ کو ایسا ہی قادر و مطلق خدا سمجھتے ہیں تو فاضل بپ کا یہ فقرہ ہمیں سمجھ نہیں آتا کہ خدا تعالیٰ پھر مسیح جیسا نجات دہندہ انسان تو پیدا کر سکتا ہی نہیں۔

لیکن شاید یہ کہا جائے کہ مذہبی امور میں ایسی عقلیہ بحثوں اور منطقیہ تنازعات کو دخل نہیں دینا چاہیے۔ بہر حال ایک اور بھی سوال ہمیں اکثر تنگ کیا کرتا ہے۔ کہ مسیح کس طرح کل کی کل نسل انسانی کا نجات دہندہ ہو سکتا ہے۔ دو ہزار برس سے کچھ کم عرصہ ہوا۔ جب وہ دُنیا میں تشریف لائے۔ یہ نئی بشارت اُن کے ساتھ آئی۔ جب پُرانا آدم مر گیا اور نیا آدم پیدا ہوا اور اس طرح دنیا کی نجات ہوئی۔ دُنیا مسیح کے خون کے ذریعہ فضل سے بھر پور ہو گئی۔ لیکن عیسائی عقیدہ یہ بھی ہے۔ کہ مسیحی خون کی فضل سے وہی فائدہ اٹھا سکتا ہے۔ جس کا مسیح پر ایمان ہو۔ نجات کے لیے ایمان شرط ہے۔ لیکن مسیح کی پیدائش سے پہلے بھی (بقول عیسائیاں) چار ہزار برس سے دنیا قائم تھی۔ کروڑھا انسان ایسے فوت ہو گئے جن میں ابھی پُرانا آدم تھا۔ وہ مسیح کے نام سے آشنا بھی نہوئے۔ اگر مسیح کل نسل آدم کا نجات دہندہ تھا۔ اور نجات دراصل شریعت کی نجات سے تھی۔ تو پھر اس سے پہلے کیوں کروڑھا مخلوق پر شریعت کا بوجھ ڈالا گیا۔ پھر اُس کے پیدا ہونے پر بھی اب تک ارب کھرب انسان اُس سے ناواقف رہے۔ اب بھی کروڑھا انسان اُس کے نام سے ناواقف ہیں۔ اگر کسی کی نجات کے لیے ضروری ہے۔ کہ خون مسیح کے فضل پر ایمان کا ایمان ہو تو پھر ان ارب و در ارب اور کھرب و کھرب انسانوں کی نجات کیسی ہو سکتی ہے جب انھوں نے مسیح کا نام تک ہی نہیں سنا تو پھر وہ ایمان کس پر لاتے۔ اگر نجات ہماری اُس وقت ہو سکتی ہے۔ جب پہلا آدم ہمارے اندر سے مر جاوے۔ اور ایسا ہونا اس وقت ممکن ہے کہ جب ہم مسیح کی الوہیت اور اُس کے کفارہ پر ایمان لاویں۔ اور یہ ایمان مسیح سے واقف ہونے پر

حصہ رکھتا ہے۔ لہذا ایک لاتعداد مخلوق نسل انسانی میں ایسی پائی جاتی ہے۔ جن کے اندر نیا آدم پیدا نہیں ہوا۔ اور وہ نجات نہیں پاسکتے۔ پھر یہ تو محالات عقلیہ سے ہے۔ کہ مسیح کو کل نسل انسانی کا نجات دہندہ قرار دیا جاوے۔ کیا ان امور پر غور کرنے کے بعد بھی ہم اسے بشپ صاحب و پینٹر ڈونیا کو یہ تبلیغ کریں گے۔ کہ مسیح کل نسل انسانی کا نجات دہندہ تھا۔ بشپ صاحب کے باقی تین امور پر ہم کبھی پھر کچھ عرض کریں گے۔

دعا ایک طلبہ

(حضرت موسے اور مسیح کے الفاظ کو اسلام حقیقت کا لباس پہناتا ہے)

انسان فقط روٹی ہی کھانے سے جیتتا نہیں رہتا۔ بلکہ ہر ایک بات سے جو خداوند کے مومنہ سے منگتی ہے جیتا رہتا ہے۔ - اثنتا عشر : ۸ : ۳ - انسان صرف روٹی سے نہیں بلکہ ہر ایک بات سے جو خدا کے مومنہ سے منگتی ہے جیتا ہے۔ متی : ۴ : ۴

کیسے پاک الفاظ۔ کس قدر بلند خیال کو اپنے اندر بیٹے ہونے اور کیسی دلیری سے انکا اظہار کیا گیا ہے۔ یہ الفاظ ہم کو بتاتے ہیں کہ دعا اور نماز ہی انسان کی حقیقی غذا ہے۔ "فقط روٹی ہی کھانے سے جیتتا نہیں رہتا" بڑے ہی پُر زور اور تاکید سی الفاظ ہیں۔ مگر کیا ان کا یہ منشا ہے۔ کہ روٹی چھوڑ دو اور دعا پر ہی زندگی بسر کرو جس پاک انسان کے مومنہ سے یہ کلمات منگے اس کا یہ منشا نہ ہو سکتا تھا۔ کیونکہ وہ خود بھی "کھانا پیتا" آیا پھر وہ دوسروں کو کھانے پینے سے کیوں کر روک سکتا تھا۔ علاوہ ازیں انسان جسم بھی رکھتا ہے۔ اور رُوح بھی۔ اگر رُوح کی غذا دعا ہے تو جسم کی غذا روٹی ہے۔ پس دونوں انسان کے لیے ضروری ہیں۔ گو روحانی نشوونما و جسمانی نشوونما سے بڑھ کر اہم ہے۔ مگر ایک طرف حضرت مسیح کا یہ قول دوسری طرف اس کے پیروں کی موجودہ حالت دیکھ کر انسان بے اختیار بول اٹھتا ہے یا اللعجب! یہ کیا بات ہے کہاں وہ روحانیت کا مجسمہ جسے روحانیت کا فکر کھائے جا رہا تھا۔ کہاں یہ مادہ پرست قوم جسے روٹی کے فکر نے بیتاب کر رکھا ہے۔ جنرل گارٹن کا قول ہے کہ "دو انگلستان کے لوگ سب"

زیادہ فکر اپنے کھانے کا کرتے ہیں مگر یہ انگلستان سے ہی مخصوص نہیں۔ بلکہ سارنی اتوام یورپ جنرل گارڈن کے ان الفاظ کے مصداق ہیں۔ حضرت یسوع نے جو یہ سنہری اصول اپنے لوگوں کو سکھایا تھا۔ تو آپ کی عرض یہ تھی کہ تا انسان ترا اپنی جسمانی خواہشات کا غلام ہی نہ ہو جائے اور اپنی اخلاقی اور روحانی بہتری کا بھی کچھ فکر رکھے۔ مگر ہفتہ کے سات دنوں میں سے چھ دنوں میں ان الفاظ کی کون پر واکرنا ہے۔ اور یسوع کے الفاظ کے بالکل خلاف اس کے پیرو صرف دو دن سے جیتے ہیں۔ مگر جب ساتواں دن آتا ہے۔ وہ دن جو خدا نے ہمارے آرام کے لیے بنایا تو قریب گے گرجا کی ٹن ٹن کی آواز شاید کسی دل میں ان الفاظ کی طرف بھی توجہ پیدا کرتی ہوگی جو خدا کے موعظ سے اٹھتے ہیں۔ پھر ان واقعات کے ہوتے ہوئے یہ کچھ تعجب کی بات نہیں کہ روحانیت کی بھوک عیسائی ممالک میں مرتی چلی جا رہی ہے۔ کسی انسانی قوت کا استعمال ہی اس کو زندہ رکھ سکتا اور اس میں نشوونما پیدا کر سکتا ہے۔ ادھر کسی قوت کو کام میں لانا چھوڑو ادھر یہ خود بخود کمزور ہوتے ہوئے آخر بیکاری سے مرگی کی حالت تک پہنچ جاتی ہے پس غذا کا نہ پہنچا خواہ جسمانی رنگ میں ہو یا روحانی میں۔ پہلے بھوک کو کم کرتا اور آخر موت کا پیغام لاتا جو ہم اپنی تو اسے باضمہ کو ان میں پانچ دفعہ تیز کرتے ہیں (یورپین ممالک میں کھانے کے پانچ وقت ہیں) اس بیٹے ہماری صحت درست اور ہمارے جسمانی توانے مضبوط رہتے ہیں۔ مگر اپنی روح کی خبر ہم ہفتہ میں صرف ایک دفعہ لیتے ہیں۔ اور وہ بھی ہم میں سے بہت تھوڑے۔ پھر کیا اگر ان حالات کے اندر گوشت نے روح کو ہلاک کر دیا ہے۔ تو یہ کوئی تعجب کی جگہ ہے۔ لیکن حکمت کی باتوں کو اگر خود بیان کرنے والا علی جامہ نہ پہنا سکے تو یقیناً ان کو عزت کی نگاہ سے نہیں دیکھا جائیگا۔ پہاڑی و عوط میں جو تعلیم دی گئی ہے اس نے کبھی حقیقت کا رنگ نہیں دیکھا اور نہ عمل میں آئی۔ بلکہ وہ چند بلند پروازی کے خیالات ہیں۔ جو کبھی عمل میں آہی نہیں سکتے۔ آج تک کسی نے اس تعلیم میں بے پورا اصول بیان کی گئی ہیں۔ خود حضرت یسوع علیہ السلام کو بھی موقعہ نہیں ملا کہ وہ ان کو خود عمل میں لاکر دکھاتے اور اس طرح اپنے پیروؤں کے لیے ایک نمونہ قائم کرتے کہ وہ کس طرح ان خیالات کو اپنے لئے مفید بنا سکتے ہیں۔ یہ الفاظ کہ انسان صرف بدعتی سے نہیں بلکہ ہر ایک بات سے جو خدا کے مرنے سے نکلتی ہے۔ جتنا ہے۔ شیطان کو کہے گئے تھے۔ اور وہ آنا ایٹر

۴۔ اس تعلیم کو چھیلانے کے لیے عیسائیوں سے توجہ بھی نہیں کی۔ اور بہت سی وہ آہیں جو ۴۴

کوئی واقعہ نہیں۔ بلکہ صرف ایک مکاشفہ تھا۔ اس زمانہ کے لوگوں کے تو اے روحانی
 ابھی اس حالت تکمیل کو نہ پہنچے تھے۔ کہ مسیح کے پیرو اس بات کو جو مکاشفہ میں کسی گئی تھی
 عمل میں لاتے۔ اور جو حضرت مسیح کو صرف تین سال کی مختصر سی سی میعاد ان لوگوں میں اپنا
 تبدیلی کام کرنے کی ملی۔ اس لیے دنیا اس اعلیٰ درجہ کے اصول کے عملی پہلو سے بالکل نا آشنا
 رہی۔ حضرت مسیح نے بالکل سچ فرمایا تھا۔ جب آپ نے کہا۔ "میری ادبیت سی باتیں ہیں کہ
 میں تمہیں کہوں پر تم ان کی برواقت نہیں کر سکتے۔" (یوحنا ۱۶: ۱۲)

اللہ تعالیٰ کی کامل رضا کی راہوں کے اظہار کا وقت ابھی نہیں آیا تھا۔ لیون مسیح کا
 جانا ہی ضروری تھا۔ تاکہ تسلی و صندہ یعنی فارقلیط (احمد) آئے اور ساری صداقتوں کو
 سکھائے۔ آپ کے بعد بھی پورے چھ سو سال تک دنیا ان الفاظ کی حقیقت تک نہ پہنچ
 سکی جو مسیح نے فرمائے تھے۔ کہ انسان صرف روٹی سے نہیں بلکہ ہر اس بات سے جیسا ہے جو خدا
 کے موٹھ سے نکلتی ہے۔ وہ روح حق مسیح کے الفاظ کو پورا کرنے کے لیے حضرت محمد مصطفیٰ
 ﷺ اللہ علیہ وسلم پر نازل ہوئی جس نے اپنی تعلیم کو اپنے عمل کے ذریعہ سے روشن کیا۔ اچکی تبلیغ
 کا دائرہ تمام دنیا کا احاطہ کئے ہوئے تھا۔ اور آپ نے جو اصول سکھائے وہ تمام نسل انسانی کے
 لیے ہیں جو انسان ان الفاظ کی حقیقت سمجھنا چاہتا ہے کہ انسان روٹی سے نہیں بلکہ خدا کے
 کلام سے جیسا ہے۔ اسے چاہیے۔ کہ کم از کم اتنی مرتبہ اپنی روحانی غذا کا فکر کرے۔ جتنی مرتبہ جسمانی
 غذا کا فکر کرتا ہے۔ اور جتنی مرتبہ دسترخوان کی طرف ہاتھ بڑھاتا ہے۔ کم از کم اتنی دفعہ خدا
 کے حضور حاضر ہونے کے لیے قدم اٹھائے۔ پس جب نظام جسمانی کو قائم رکھنے کے لیے ہم بائچ
 کھانوں کے محتاج ہیں یعنی مسیح کا کھانا۔ دوپہر کا کھانا۔ پچھلے پہر کا کھانا۔ شام کا کھانا۔ اور رات
 کا کھانا تو کیا بدخیز نہیں کہ روحانی نظام کے قیام کے لیے بھی ہم کو بائچ دفعہ روحانی غذا
 حاصل کرنی چاہیے۔ بیشمار برکتیں اور رحمتیں ہوں۔ حضرت محمد مصطفیٰ ﷺ اللہ علیہ وآلہ وسلم
 پر جس نے ایک مسلمان کے لیے اس بائچ دفعہ کی روحانی غذا کا انتظام روز کی بائچ نمازوں
 میں کر دیا۔ اور جن کے اوقات بھی ہماری جسمانی غذا کے کھانے کے اوقات سے ملتے ہیں۔ پس
 ایک مسلمان اول اس کلام سے زندگی حاصل کرتا ہے جو خدا کے موٹھ سے نکلتی ہے۔ اور بعد اس

اپنی روٹی کا فکر کرتا ہے پس وہ جو پہلے مذاہب میں برے لفظ ہی لفظ تھے۔ اسلام میں وہ حقیقت بن گئے ہیں۔

اپنی بسنت کے خیالاتِ اسلام پر

{ جو اس لکچر سے ماخوذ ہیں جو تھیبو صوفی کی نگہ سے اسلام کے عنوان پر سزا اپنی بسنت نے دیا }
آنحضرت صلعم کے ہم وطنوں کی شہادت

کہ وہ کیا تھے۔ اور آنحضرت صلی اللہ علیہ وسلم کی تعلیم سے کیا ہو گئے۔ تاریخ میں محفوظ ہے اس سے ہم سمجھ سکتے ہیں۔ کہ جب نبی کریم صلی اللہ علیہ وسلم کی تعلیم کے ذریعہ سے اُن کو ہندو نور حاصل کر نیا احساس تھا۔ تو وہ آپ کی نبوت کے متعلق کیا اعتقاد رکھتے ہو گئے۔ یہ شہادت حسب ذیل ہے:

ہم بتوں کی پرستش کرتے تھے۔ ناپاکی میں زندگی بسر کرتے تھے۔ مردار کھا جاتے تھے۔ اور وہ باتیں بولتے تھے۔ جو انسان کے لیے باعثِ عار ہیں۔ ہم انسانیت کے ہر ایک احساس کی طرف سے لاپرواہ تھے۔ اور ہمسایگی اور مہمان نوازی کے فرائض سے غافل تھے ہم کسی قانون کو نہیں جانتے تھے۔ سوائے اس کے کہ جس کی لاکھی اُس کی بھینس۔ ان حالات میں خدا تعالیٰ نے ہمارے اندر ایک انسان کو پیدا کیا۔ جس کی پیدائش کے حالات جبکی صداقت جس کی دیانت اور امانت اور جس کی زندگی کی پاکیزگی کو ہم اچھی طرح جانتے ہیں۔ اُس نے ہمیں خدا تعالیٰ کی توحید کی طرف بلایا۔ اور ہم کو یہ تعلیم دی۔ کہ ہم اس ذاتِ پاک کے ساتھ کسی کو شریک نہ کریں۔ اُس نے ہم کو بتوں کی پرستش سے روکا۔ اور ہمیں حکم دیا کہ ہم سچ بولیں۔ امانت کو ادا کریں۔ عہدوں کو پورا کریں۔ خدا کی مخلوق پر رحم کریں۔ اور اپنے ہمسایہ کے حقوق کی نگہداشت کریں۔ اُس نے ہم کو اس بات سے منع کیا۔ کہ عورتوں کا برے الفاظ

میں ذکر کریں یا ان سے بدسلوکی کریں۔ اور بیٹیوں کا مال کھائیں۔ اُس نے ہم کو نصیحت کی کہ بیویوں سے دور بھاگیں اور ہر ایک قسم کے امر منکر سے اجتناب کریں۔ نمازیں پڑھیں۔ خیرات میں روزے رکھیں۔ ہم اس پر ایمان لائے ہیں اور اس کی تعلیم کو ہم نے قبول کیا ہے۔“

بعیت عقبہ

آپ کے کچھ پیرو تھے۔ جن سے آپ نے ایک عہد لیا جو بعیت عقبہ کے نام سے مشہور ہے اس عہد کے متعلق یہ امر یاد رکھنے کے قابل ہے۔ کہ یہ کسی ایسے دور و دراز زمانہ کا ذکر نہیں۔ جب کوئی مؤرخ ان واقعات کو لکھنے والا نہ ہو۔ بلکہ یہ ساتویں صدی مسیحی کا ذکر ہے۔ جب واقعات کو تاریخی طور پر محفوظ رکھنے کا دستور پڑ چکا تھا۔ اب غور کرو۔ کہ اس بعیت میں کیا اقرار لیا ہے۔

”وہم خدا کے ساتھ کسی کو شریک نہیں کریں گے۔ ہم چوری نہیں کریں گے۔ زنا نہیں کریں گے۔ ہم اپنے بچوں کو نہیں ماریں گے۔ ہم کسی پر ہتھان نہیں باندھیں گے۔ ہم ہر ایک نیکی کی بات میں پیغمبر صلی اللہ علیہ وسلم کی فرمائندہ راہی کریں گے۔ اور راحت میں اور تکلیف میں آپ کے وفا دار رہیں گے“

یہ وہ اقرار ہے۔ جو آپ نے نو مریدوں سے لیا۔ اس اقرار کے الفاظ ہی بتاتے ہیں کہ جس قوم کو آپ نے اٹھایا وہ کس حالت میں تھی۔ اس کا اندازہ ان باتوں سے لگاؤ جن سے بچنے کا اہتوں نے وعدہ کیا۔ صاف معلوم ہوتا ہے۔ کہ ان میں انسانی قربانی کا رواج تھا اور خیر شہی کی بلا سارے ملک میں پھیلی ہوئی تھی (عیاشی اور بدکاری زور پر تھی۔ یہ وہ بعیت تھی جو آپ نے لی۔ یہ وہ اقرار تھا جو آپ نے اپنے پیروؤں سے لیا۔ غور کرو۔ کہ آپ کی یہ اخلاقی تعلیم اس وقت کی بیماریوں کے لحاظ سے کیسی ضروری تھی۔

آنحضرت کی سخاوت

عورتوں کے متعلق جو اصلاح آپ نے کی میں اُس کا پھر ذکر کروں گی۔ ایسا ہی اس سوال پر کہ آپ نے دوسری قوموں اور دوسرے مذہبوں سے کیا سلوک کیا بعد میں بحث کروں گی۔ یہاں میں یہ دکھانا چاہتی ہوں۔ کہ کس قسم کی جاہل قوم کے اندر کیسی اعلیٰ اخلاقی عمارت کی بنیاد

آپ نے رکھی۔ سخاوت پر جو آپ نے تعلیم دی اس کو لو۔ اور دیکھو کہ آپ نے سخاوت کی تعریف کیا کی ہے۔ کہا جائے گا سخاوت کی تعریف کیا ہے۔ خیرات کا دینا غرابا کو روپیہ دینا مگر صرف یہی سخاوت نہیں۔ آنحضرت نے فرمایا کہ ہر ایک نیکی کا کام سخاوت میں داخل ہے۔ ”تمہارا اپنے بھائی کے ساتھ خندہ پیشانی سے ملنا بھی سخاوت ہے۔ بنی نوع انسان کو کسی نیکی کی طرف ہدایت کرنا خیرات دینے کی طرح ہی ہے۔ کسی گم کردہ راہ کو صحیح راہ پر لگنا دینا بھی سخاوت ہے۔ اندھے کی مدد کر دینا بھی سخاوت ہے۔ رستے میں سے پتھر۔ کانٹوں یا اور قسم کی رکاوٹوں کا دور کرنا بھی سخاوت ہے۔ پیاسے کو پانی پلانا بھی سخاوت ہے“ کیسی سادی مگر کیسی علی آپ کی تعلیم ہے۔ کیسی اعلیٰ درجہ کی آپ نے

فرائض انسانی

کی تعریف ہے۔ یعنی وہ فرائض جو ایک انسان کو دوسرے انسان کے ذمہ ہیں۔ اسی طرح دیکھو کہ آپ نے راست بازی کی کیسی اعلیٰ درجہ کی تعریف کی ہے۔

”راستبازی یہ نہیں کہ تم اپنے موخہ مشرق یا مغرب کو کرو۔ مگر راستبازی اُسکی ہے جو اللہ پر۔ موت کے بعد زندگی پر۔ فرشتوں پر کتابوں پر اور نبیوں پر ایمان لاتا ہے اور جو اللہ کی محبت کے لیے قریبیوں اور یتیموں اور سکینوں اور اجنبیوں کو۔ اور انکو جو طول کرتے ہیں۔ اور قیدیوں اور غلاموں کے چھڑانے کے لیے اپنا مال دیتا ہے۔ جو ناز کو قایم کرتا ہے۔ زکوٰۃ دیتا ہے۔ اور جو اپنے عہدوں کو جوہ کر چکے ہیں پورا کرتے ہیں۔ اور جو مصائب کو وقت اور تکلیفوں کے وقت اور سختی کے موقع پر برداشت دکھاتے ہیں“

علم پر

خود آنحضرت صلی اللہ علیہ وسلم لکھ پڑھے نہ تھے۔ اور اس لیے دنیا جو علم کا مفہوم سمجھتی ہے اس لحاظ سے وہ عالم نہ تھے۔ آپ بار بار اپنے آپ کو نبی امی کہتے ہیں۔ اور آپ کے پیرو قرآن کو ایک ہمیشہ کے لیے باقی رہنے والا معجزہ مانتے ہیں۔ جس سے آپ کا دعوے رسالت بھی سچا ثابت ہوتا ہے۔ کیوں کہ یہ نہایت اعلیٰ زبان میں ہے۔ لیکن گو خود وہ امی تھے مگر حصول علم کو ان سب چیزوں پر مقدم کرتے ہیں جنکی ٹرپ انسان کے دلیں ہونی چاہیے آپ فرماتے ہیں

”علم حاصل کرو۔ کیونکہ جو شخص خدا کی ملکہ میں علم حاصل کرتا ہے وہ راستبازی کا کام کرتا ہے جو شخص علم کے متعلق گفتگو کرتا ہے وہ خدا کی تعریف کرتا ہے۔ جو علم کو تلاش کرتا ہے وہ خدا کی عبادت کرتا ہے۔ جو اس کی تعلیم دوسروں کو دیتا ہے وہ خیرات کرتا ہے۔ علم کے حصول کو صاحب علم اس قابل ہوتا ہے کہ وہ اچھی چیزوں کا بڑی چیزوں سے امتیاز کر سکے۔ علم اس راستے میں جو آسمانی راستہ ہے۔ روشنی کا کام دیتا ہے۔ بیجنگل میں ہمارا دوست اور تہنائی میں ہمارا مولیٰ ہے۔ اور اس حال میں جب سارے دوست ہم سے چھین جائیں۔ یہ ہمارا خلیفہ ہے۔ علم ہم کو حقیقی خوشی تک پہنچاتا ہے۔ یہ مصیبت میں ہمارے لئے سہارے کا موجب ہوتا ہے۔ دوستوں کی صحبت میں یہ ہمارے لئے آرائش کی کا زیور ہے۔ اور دشمنوں کے مقابل پر یہ ہمیں ہتھیار کا کام دیتا ہے۔ علم سے بندہ نیکی کی اعلیٰ منزل تک پہنچتا اور ایک اعلیٰ مقام کو حاصل کرتا ہے۔ علم سے انسان اس دنیا میں بادشاہوں کے ساتھ بیٹھنے کے قابل ہوتا ہے۔ اور علم سے ہی آئندہ زندگی میں کمال راحت کو حاصل کرتا ہے“

پھر کیسی باریک نگاہ اس معلم کی ہے جس کی خاطر بہتوں نے اپنی جانوں کو قربان کیا۔ فرماتا ہے: ”عالم کی سیاہی شہید کے خون سے زیادہ قیمتی ہے“

حضرت علیؑ نے علم کی ایک بڑی اعلیٰ درجہ کی تعریف کی ہے۔

”علم کا اصلی جوہر یہ ہے۔ کہ وہ دل کو روشن کرتا ہے۔ اس کا اصل مدعا صداقت ہے۔ اللہ اس کے لئے رہنما ہے۔ عقل اس کو قبول کرتی ہے۔ خدا اس کا الہام کرنے والا ہے۔ انسان کے لفظ اس کو ظاہر کرنے والے ہیں“

یہی بلند اور قابل قدر خیالات علم کے متعلق تھے جنہوں نے اہل مشرق کے فلسفہ کی بنیاد ڈالی۔ اور عورتوں کے علوم کا موجب ہوئے۔ جب اسلام کے خلاف یہ الزام لگایا جاتا ہے کہ یہ ترقی نہیں کرتا۔ کہ اس کے پیرو علم کی قدر و قیمت کے اندازہ میں دوسری قوموں سے پیچھے رہ جاتے ہیں۔ تو ایسا حکمہ کر نیوالوں کو یہ لازم ہے۔ کہ اگر تاریخ کی کچھ بھی عزت اور پرواہ ان کے دلوں میں ہے۔ کہ مسلمانوں کے اس جوہر کے جو پچھلے زمانہ میں پایا جاتا ہے۔ اصلی وجوہات کو مذہب کے سولے کسی دوسری جگہ تلاش کریں۔ کیونکہ یہ خود حضرت علیؑ تھے۔

جنہوں نے آنحضرت صلی اللہ علیہ وسلم کی قائم کردہ بنیاد پر وہ علم کی عمارت اٹھائی۔ جو ایک سو سال میں چپکے چپکے ترقی کرتے کرتے آخر ہسپانیہ کے مغربوں کے ذریعہ سے یورپ میں جلوہ نما ہوئی اور اسی نے عیسائی ممالک میں علوم کی دوبارہ زندگی کا راہ کھولا۔

اسلام اور علومِ طبعی

یہ اسلام ہی تھا جس نے عرب میں۔ مصر میں۔ بغداد اور قاہرہ کے کالجوں میں علومِ کبے اس ورثہ کو لیا جس کو عیسائیت نے کفر اور زندقیت کے نام سے رد کر کے اپنے آپ کو دور پھینک دیا تھا۔ اور اسلام نے بھی اس بیش بہا گوہر کی حفاظت کر کے اسے یورپ کو واپس دیا۔ کہ تاؤہ اسے کام میں لائے۔ یہ علم کی قدر و قیمت ہی تھی۔ اور اس قدر و قیمت کے پیدا کرنے والی نبی کریم صلی اللہ علیہ وسلم کی تعلیم ہی تھی۔ جس نے آپ کے پیروؤں کے ایک حصہ کو اگر عرب میں علم کی تلاش اور علم کے حاصل کرنے میں لگا دیا۔ تو دوسرے حصہ کو جو اسلامی فتوحات کے وسیع دائرہ کے پھیلنے سے مشرق و مغرب میں پھیلنا چلا گیا۔ دوسرے ممالک میں علم کی طرف متوجہ کر دیا۔ اگر مردان میدان جنگ ظاہری طاقت کو بڑھاتے گئے تو ساتھ ہی ساتھ طالبان علم اپنی ان تھک کوششوں سے فلسفہ اور علومِ طبعی کے دائرہ کو وسیع کرتے گئے۔ اور فتح کی تلوار کے ساتھ ساتھ علم کے مشعل کی روشنی بھی پہنچتی گئی انہی فاتحین کے نقش قدم میں ہی درحقیقت فلسفہ اور علوم نے ترقی کی۔ اول افریقہ کے شمال میں اسلامی افواج نے لڑا کر اپنا راستہ بنایا اور اپنا جھنڈا نصب کیا۔ پھر افریقہ سے وہ ہسپانیہ میں داخل ہوئے۔ جہاں انہوں نے اس عظیم الشان مغربوں کی سلطنت کی بنیاد رکھی۔ دارالعلوم قائم ہوئے۔ اور یورپ کے ہر حصہ سے طالب علم جمع ہو گئے۔ کیونکہ عیسائی ممالک میں علومِ طبعی سے لوگ نا آشنا ہو چکے تھے۔ علمِ ہیئت اور علمِ ریاضی مفقود ہو چکے تھے۔ اور علمِ کیمیا اپنی مصری قبر ہی سے ابھی باہر نہ نکلا تھا۔ ان تمام علوم کو مسلمان لائے اور خود یورپ سلوسٹر ثانی اپنے پیامِ جوانی میں کارڈووا کے دارالعلوم میں تعلیم حاصل کرنا رہا۔ جہاں اس نے علمِ ہندسہ اور علمِ ریاضی کے اصول سیکھے جنکی وجہ سے بعد میں جاہل پادریوں کا غضب بھرا کا۔ یعنی کسی دوسری جگہ اس مضمون میں ان علوم

کا ذکر جو مسلمان یورپ میں لائے بطور خلاصہ کیا ہے۔

”انہوں نے ریاضی کو ہندوؤں اور یونانیوں سے لیا۔ انہوں نے دوسرے درجہ کی مساوات کو دریافت کیا۔ پھر دو عدد کی پھیلاؤ کے اصول کو انہوں نے علم مثلث میں میں جیب زاویہ اور جیب متوسی کو دریافت کیا۔ انہوں نے سب سے پہلے دو بین کو بنایا انہوں نے اشاروں کے متعلق تحقیقات کی۔ انہوں نے زمین کی جسامت کا اندازہ کیا۔ انہوں نے ایک نیا فن تعمیر قائم کیا۔ نیا علم موسیقی بنایا۔ انہوں نے زراعت کو علمی اصول پر سکھایا۔ اور انہوں نے دستکاری کو اعلیٰ سے اعلیٰ مرتبہ پر پہنچایا۔“

مسلمانوں کا فن تعمیر

یہ سب چیزیں وہ صرف یورپ میں ہی نہیں لائے۔ بلکہ ہندوستان میں بھی مغلوں نے نئے فن تعمیر کو مروج کیا۔ جن کے متعلق یہ بالکل سچ کہا گیا ہے کہ وہ دیووں کی طرح عمارت کو بناتے اور جوہریوں کی طرح اس کی تکمیل کرتے تھے۔

ہندوستان کی بعض فن عمارت کے عجائبات مسلمانوں کا ہی کام ہے۔ اور ہندوستان ان خزانوں پر فخر کر سکتا ہے۔ جو اس کے مسلمان فرزندوں نے اس کے سامنے لا ڈالے ہیں۔ بلکہ ہندوؤں کی عمارات میں بھی ان کا اثر نظر آتا ہے۔ کیونکہ فن کسی خاص قوم یا مذہب کی تیوہ کے اندر نہیں جکڑا جا سکتا۔

مسیحی کلیسیا کی علوم سے نفرت

یہ بھی ایک عجیب قابل ذکر امر ہے کہ عیسائی مذہب کے علوم طبعی کی ترقی کو شک کی نگاہ سے دیکھنے کی وجہ یہ ہوئی۔ کہ یہ علوم نبی عربی (صلی اللہ علیہ وسلم) کے جھنڈے کے نیچے یورپ میں واپس آئے۔ اور اس لیے ان کو کفر کے قائم مقام سمجھا گیا۔ عام عیسائی مذہب کے پیروؤں کے نزدیک علوم طبعی عیسائی مذہب کی جڑوں کاٹنے والے سمجھے جاتے تھے۔ اور وہ ان کو بڑے خوف اور نفرت کی نگہ سے دیکھتے تھے۔ لیکن جو شخص اس بات پر عزم کر لیا۔ کہ پیغمبر اسلام (صلی اللہ علیہ وسلم) کے کیا کیا نام عیسائیوں نے رکھے وہ فوراً سمجھ لیا۔ کہ جو چیز عیسائی ممالک میں اُس کے نام کے نیچے آتی۔ اس پر عیسائی مذہب کا وہی فتویٰ ہونا چاہیے۔

جو علوم طبعی کی ترقی پر ہوا یعنی ضروری تھا۔ کہ اس کا نام کفر اور زندقیت رکھا جاتا۔ اسلام کی زندگی کے ان ابتدائی صدیوں میں علوم طبعی کی صداقتوں کا کام لینا اپنی جان یا مال یا آزادی کو خطرہ میں ڈالنے کے ہم معنی تھا۔ مسلمانوں کا ظالمانہ طریق سے ہسپانیہ سے نکالا جانا اور اس کشمکش کا خاتمہ کرنے والا ہوا۔ اور یہی ہسپانیہ کے مواقع ترقی سے گرنے کی وجہ ہوئی انہی ایام میں اسلام کے بعض مابعد الطبیعیات کے کاملین اور فلسفہ کے نامور پہلو ان پیدا ہوئے جو دنیا میں اپنی نظیر کم رکھتے ہیں۔ انھوں نے اس فلسفہ کو جس سے یونان نے زندگی پائی تھی۔ اور جو ہندوؤں کا دینیاتی فلسفہ ہے از سر نو زردہ کیا۔ اور یورپ میں اس کو ترقی دی اسلام کے بڑے بڑے فاضلین کی تحریروں میں وہی مابعد الطبیعیات کے اعلیٰ اصول ملتے ہیں جن پر ویدانتی فلسفہ کو فخر ہے۔ اور آج ہندوستان میں ہندوؤں اور مسلمانوں میں اتفاق پیدا کرنے کی وجوہات میں سے یہ بھی ایک وجہ ہے۔ اسلام اور ہندو مذہب ایک دوسرے سے مل سکتے ہیں۔ اور فلسفہ اور مابعد الطبیعیات کی سطح مرتفع پر ایک دوسرے سے مصافحہ کر سکتے ہیں۔ جو دونوں میں امر مشترک ہے۔ اور مسلمان فاضل اور ہندو اچارج ایک دوسرے کے پہلو بہ پہلو کھڑے ہو سکتے ہیں۔

اسلام میں عورت

اب ہم دیکھتے ہیں کہ اسلام نے عورتوں کے متعلق کیا راہ اختیار کی۔ اسلام پر مغرب میں یہ ایک نہایت ہی حامیانہ اعتراض ہے۔ کہ اسلام کی تعلیم کے رو سے عورتوں کی روح ہی کوئی نہیں۔ یہ یقیناً جھوٹ ہے۔ قرآن کریم فرماتا ہے۔

”جو کوئی بدی کرے گا وہ اس کی سزا پائے گا۔ اور وہ اللہ کے سوائے کوئی کارساز اور نہ کوئی مددگار پائے گا۔ لیکن جو کوئی نیک کام کرے گا۔ خواہ وہ مرد ہو یا عورت۔ اور وہ سچا مومن ہے وہ بہشت میں داخل کیئے جائیں گے۔ اور ان پر ایک ذرہ بھی ظلم نہیں کیا جائیگا۔“

..... مسلمان مرد اور مسلمان عورتیں۔ مومن مرد اور مومن عورتیں۔ فرمانبردار مرد اور فرمانبردار عورتیں۔ صادق مرد اور صادق عورتیں۔ صابر مرد اور صابر عورتیں۔ عاجزی کرنے والے مرد اور عاجزی کرنے والی عورتیں۔ حیرات کرنے والے مرد اور حیرات کرنے والی

عورتیں روزہ رکھنے والے مرد اور روزہ رکھنے والی عورتیں اور عفت اختیار کرنے والے مرد اور عفت اختیار کرنے والی عورتیں اور اللہ کا ذکر کرنے والے مرد اور اللہ کا ذکر کرنے والی عورتیں۔ ان کے لیے خدائے مغفرت اور بڑا اجر تیار کر رکھا ہے..... میں تم میں کسی کام کو نوالے کے کام کو ضائع نہیں کرتا مرد ہو یا عورت۔ تم ایک دوسرے میں سے ہو۔ پس اسلام کی تعلیم کے رُوسے مرد اور عورت جہاں تک مذہب کا تعلق ہے ایک ہی سطح پر ہیں۔ مگر کہا جاتا ہے کہ اسلام نے تعدد ازواج کو جائز رکھا ہے۔ یہ سچ ہے۔ مگر ایک منصفانہ نگہ ذیل کے دو امور کی طرف سے لاپرواہ نہیں ہو سکتی۔ ان میں سے پہلا امر تاریخی ہے۔ وہ لوگ جن کے اٹھانے کے لیے اسلام کی تعلیم آئی تھی۔ تعلقات نامشومی میں وہ عام طور پر ایک ملی حالت میں تھے۔ عفت کی کوئی قدر ان کے ہاں نہ تھی۔ انکو یہ حکم دینا کہ وہ ایک ہی نکاح پر اکتفا کریں بے فائدہ تھا۔ اصلاح تدریجاً ہی ہو سکتی تھی۔ اس لیے پیغمبر صلی اللہ علیہ وسلم نے دورانِ نبوت سے کام لے کر پہلے ان تعلقات پر قیود لگائیں۔ اور حکم دیا کہ صرف چار عورتوں تک ایک شخص نکاح میں لاسکتا ہے پھر تدریجاً تعدد ازواج کو کم کرنے کے لیے حکم دیا۔ کہ دوسرا نکاح صرف اُس حالت میں ایک شخص کر سکتا ہے۔ اگر وہ دوسری بیوی سے ہر طرح وہی سلوک اور معاملہ کرے جو پہلی بیوی سے کرتا ہے آپ کی تعلیم اسی مقصد کی طرف لے جا رہی ہے جو آپ کی مد نظر تھا۔ اور تعلیم یافتہ مسلمان کم از کم ہندوستان میں کیونکہ دوسرے ملکوں کے متعلق میں کچھ کہہ نہیں سکتی۔ تعدد ازواج سے باہر نکل رہے ہیں۔

مغرب میں تعدد ازواج

دوسرا امر قابل توجہ مرد اور عورت کا رشتہ ہے۔ جو آج تمام مہذب ممالک میں پایا جاتا ہے۔ ایک مرد اور ایک عورت کے درمیان حقیقی اور سچی تعلق بعض ممالک میں ایک بڑا نصب العین تو ضرور ہے۔ مگر اس پر عام طور پر عمل کسی ملک میں بھی نہیں ہوتا۔ اسلام تعدد ازواج کی اجازت دیتا ہے۔ عیسائی لوگ اس سے روکتے ہیں۔ مگر ان امور کو ہونے دیتے ہیں۔ بشرطیکہ کوئی جائز تعلق ایک سے زیادہ عورت کے ساتھ نہ ہو۔ مغرب میں

ایک ہی عورت پر تناعت کرنے کا اصول صرف دکھاوا ہے۔ مگر درحقیقت ایک سے زیادہ عورتوں کے ساتھ تعلقات رکھے جاتے ہیں۔ ہاں ان تعلقات سے ذمہ داری کوئی عاید نہیں ہوتی۔ اس مجبور کو (جو بیوی کے علاوہ رکھی جاتی ہے) اس وقت نکال دیا جاتا ہے جب ایک شخص اس سے سیر ہو جاتا ہے۔ اور وہ آہستہ آہستہ ایک بازاری عورت ہو جاتی ہے۔ کیونکہ پہلا تعلق پیدا کرنے والا اس کے آئندہ کے متعلق کوئی ذمہ داری اپنے اوپر نہیں لیتا۔ اور اس کی حالت اس عورت اور مان سے جو جائز طور پر دوسرے نکاح سے یہ حیثیت حاصل کرتی ہے سیکڑوں درجے بدتر ہوتی ہے۔ جب ہم ان ہزار ہا بد قسمت مصیبت زدہ عورتوں کو دیکھتے ہیں جنہیں رات کے وقت مغربی شہروں کے بازار بھرے ہوئے ہوتے ہیں۔ تو ہم یقیناً اس بات کو محسوس کرتے ہیں کہ اسلام کو تعدد ازواج پر ملامت کرنا مغربی لوگوں کو سزاوار نہیں۔ ایک عورت کے لیے یہ حالت بہت بہتر ہے۔ اس کیلئے یہ بہت زیادہ خوشی کا موجب ہے۔ اس کے لیے بہت زیادہ عزت کا موجب ہے۔ کہ وہ تعدد ازواج کے قانون کے ماتحت ایک اسلامی گھر میں رہے۔ اور اس کا تعلق ایک ہی خاوند سے ہو۔ جائز اولاد اس کی گود میں ہو۔ اور ہر طرح سے ادب اور عزت کی نگاہ سے اسے دیکھا جاتا ہے۔ بہ نسبت اس کے کہ کوئی شخص اغوا کر کے اسے لے جائے پھر وہ بازار میں پھینکی جائے۔ اور شاید کوئی نا جائز بچہ بھی جسے قانون تسلیم نہیں کرتا اس کو پاس ہو۔ نہ اس کی کوئی حفاظت کرنے والا ہو نہ کوئی خبر گیری کرنے والا۔ اور ہر رات کسی نئے راہ گزرنے والے کی شہوات کا شکار بننے۔ آخر ماں بننے کے ناقابل ہو۔ اور سب لوگ ہی اس کو ذلیل سمجھیں۔ سوسائٹی کے لیے یہ اچھا ہے۔ کہ ایک مرد اور ایک عورت کا تعلق ایک بلند مقصد کے طور پر مد نظر رہے۔ کیونکہ کھلے طور پر اس کو درست تسلیم کرنا اور اندرونی شرم جو بازاری عورتوں کی پیشہ وری کے ساتھ لگی ہوئی ہے پاک کرنے والی طاقتیں ہیں۔ مگر عملاً یہ ایک مرد اور ایک عورت کا تعلق نہیں کہلا سکتا کہ ایک عورت تو جائز طور پر رکھی جائے اور مخفی رنگ میں نا جائز طور پر جتنی عورتوں کے ساتھ انسان چاہے تعلق رکھے۔ مشرق کا جائز رنگ میں تعدد ازواج کی اجازت دینا

مغرب کی ناجائز تعدد ازدواج کی نسبت سو سائٹی کے کائنات کو زیادہ ذلیل کرتا ہے۔ بدی نفاق کا خراج نیکی کے سامنے ادا کرتی ہے۔ مگر عورت کی عزت اور خوشی کو مشرق کی تعدد ازدواج میں مغرب کی نسبت بہت کم نقصان پہنچتا ہے۔

اس کو چھوڑ کر مسلمان عورتوں کے ساتھ قانون اسلامی مغربی عورتوں کی نسبت بہت اچھا سلوک روا رکھتا ہے۔ زیادہ عرصہ نہیں ہوا کہ انگلستان کے قانون کی یہ حالت تھی کہ وہ بیابا ہونی عورت کی جائداد کو مرقن کر لیتا تھا۔ گویا شادی بھی ایک بڑا بھاری جرم تھا۔ اس کی کمائی کا اُسے حقدار نہیں ٹھہراتا تھا۔ اور اس کے بچوں پر اس کے کسی حق کو تسلیم نہیں کرتا تھا۔ اسلامی قانون کی رُو سے اس کی جائیداد بالکل محفوظ ہے۔ اور یہ امر یاد رکھنے کے قابل ہے کہ اسلامی ممالک میں مسلمان عورتوں نے بادشاہ اور مدبر کی حیثیت میں ہمیشہ بڑے بڑے کارہائے نمایاں کئے ہیں *

اخلاقی معجزات

جب انسان کے اندر اخلاقی بہادری پیدا ہوتی ہے۔ تو وہ اُسے خداوند عالم پر بھروسہ کرنا سکھاتی ہے۔ اور اس پر اس کے یقین کو بڑھاتی ہے۔ تب انسان کو معلوم ہوتا ہے۔ کہ وہ خود کو کوئی ایسی چیز نہیں جو ساری کائنات پر حکومت کر سکے۔ بلکہ اس سے اوپر کوئی اور طاقت ہے۔ اسے پتہ لگتا ہے کہ وہ تو بعد مشکل اپنے ہی جذبات پر قابو پا سکتا ہے۔ اور کہ وہ اپنے دل کی دھڑک کو بھی روک نہیں سکتا۔ اُس کو سمجھ آ جاتی ہے۔ کہ جو کچھ وہ اپنے حصول مقصد کے لئے کر سکتا ہے وہ صرف اسی قدر ہے۔ کہ جہاں تک اُس کی طاقت ہے سعی کرے اور بس۔ کامیابی اس کے اختیار میں نہیں ہے۔ بلکہ حقیقت میں کامیابی اس کے قبضہ قدرت میں ہے جس کا تصرف سارے عالم پر اور ان سب حالات پر ہے۔ جو انسان کے گرد پیش ہیں۔ مگر اخلاقی بہادری کسی انسان کے اندر داخل نہیں ہو سکتی جب تک کہ پہلے اس کے اعراض پاکیزہ اس کی نیت صاف نہیں ہوتی۔ ابتدا میں جو مسلمانوں کو جنگ کرنے پڑے اُن میں ان کی نیت نہایت نیک تھی۔ وہ رُوخ جو حضرت محمد مصطفیٰ

صلی اللہ علیہ وسلم میں اپنا کام کر رہی تھی۔ وہ سب سے بڑھ کر پاکیزہ۔ سب سے اعلیٰ اور سب سے زیادہ عظیم الشان تھی۔ آپ کو اللہ تعالیٰ پر کامل بھروسہ تھا۔ اور آخری کامیابی کا قطعی اور کامل یقین تھا۔ ذکر ہے کہ ایک دفعہ آپ ایک درخت کے نیچے اکیلے سوئے ہوئے تھے۔ جب آپ کا ایک دشمن آیا اور تنگی تلوار ہاتھ میں لیے ہوئے آپ کو ان الفاظ میں چیخ کر مخاطب کر کے جگایا۔ اے محمدؐ اب تجھے کون بچا سکتا ہے۔ نبی کریم صلی اللہ علیہ وسلم نے آنکھیں کھولیں۔ بلاخطر اٹھ بیٹھے اور فرمایا۔ اللہ جو ہر شے پر قادر ہے وہ مجھے بچا سکتا ہے۔ اس قدر جرأت اور حوصلہ۔ اللہ کی ذات پر ایسا کامل بھروسہ دیکھ کر دشمن خود کانپ اٹھا۔ اور تلوار اس کے ہاتھ سے نیچے گر گئی۔ حضرت نبی کریم صلی اللہ علیہ وسلم نے اس تلوار کو اٹھایا اور کہا اب تجھے کون بچا سکتا ہے۔ اب اس کے لیے سوائے اس کے کوئی چارہ نہ تھا۔ کہ آپ سے رحم کی درخواست کرتا۔ اور چونکہ آپ کا رحم بہت وسیع تھا۔ آپ نے فرمایا وہی اللہ تبارک و تعالیٰ ہے۔

حضرت محمد مصطفیٰ صلی اللہ علیہ وسلم کو اللہ تعالیٰ نے اپنی کامل فرمائندہاری اور اپنی ذات پاک پر کامل توکل اور نصرت الہی کے کامل یقین کا مرتبہ عطا فرمایا تھا۔ ایلی ایلی سا سبقت لی (اے میرے خدا۔ اے میرے خدا تو نے مجھے کیوں چھوڑ دیا) کی آواز آپ کے مہنہ سے کبھی نہ نکل سکتی تھی نہ نکلی۔ قرآن کا کوئی صفحہ نہیں جس میں اللہ تعالیٰ کا نام موجود نہ ہو جب آپ سونے کے لیے تشریف لے جاتے تو آپ کا آخری کلام اللہ کا نام ہی ہوتا تھا۔ اور سب سے پہلا لفظ جو اٹھتے وقت آپ کے مOUTH سے نکلتا وہ بھی اللہ کا ہی نام تھا۔ کھانا کھاتے وقت لقمہ آپ کے مOUTH میں نہ جاتا تھا۔ جب تک کہ پہلے رب العالمین سے برکات کی دعاء نہ کر لیں۔ نہ ہی کبھی آپ سوار ہوتے تھے۔ نہ کوئی لباس پہنتے تھے۔ جب تک کہ پہلے اللہ کا نام نہ لے لیں۔ بجلی کی چمک میں۔ رعد کی گرج میں۔ سورج اور چاند کے دروں میں۔ غرض ہر چیز میں اور ہر واقع میں آپ کو خدا کا ہاتھ کام کرنا ہوا نظر آتا تھا۔ مصائب کی بے انتہا آبیگیاں کے اندر آپ کا خدا پر یقین کامل کبھی ایک لمحہ کے لیے بھی جنبش میں نہیں آیا۔

جب صرف ایک رفیق کے ساتھ آپ نے ایک غار میں پناہ لی اور خون کے پیالے دشمن

آپ کی تلاش میں عین موقع پر پہنچ گئے۔ اور آپ کے ساتھی کو فکر ہوا۔ اور انھوں نے کہا کہ ہم صرف دو ہیں اور دشمن بہت ہیں۔ تو آپ کے مؤمنان سے جو لفظ نکلے وہ بتائے ہیں کہ آپ کا خدا کی نصرتوں پر کیسا یقین کامل تھا۔ فرمایا لا انا نؤمن ان اللہ معنا۔ غم نہ کرو اللہ ہمارے ساتھ ہے۔ اور اُس کی مدد ہمارے لیے کافی ہے۔

یہی خدا تعالیٰ پر یقین کامل اور اُس کی نصرت پر کامل بھروسہ تھا۔ جو اخلاقی بہادری نے آپ کے اندر پیدا کر دیا تھا۔ جس نے آپ کو سب مشکلات پر غائب کر کے آپ کو کامل کامیابی عطا فرمائی۔ وہ کامیابی جو ایک یا دو دن کے لیے نہیں۔ جو ایک قوم یا ایک ملک کے لیے مخصوص نہیں بلکہ ہمیشہ کے لیے ساری قوموں پر اور ہمارے ملکوں میں یہ کامیابی آپ کو عطا فرمائی گئی۔ کوئی انسان دُنیا میں ہم کو نظر نہیں آتا جس کو ایسا کامل ایمان خدا کی ذات پر ہو۔ جس کو ایسا یقین اور اتنا بھروسہ اُس ذات پاک پر ہو۔ یہاں تک کہ یقین ابھرتا ہو اور ایک ضرب المثل کے ہو گیا ہے۔ اور تھوڑے ہی دنوں کا ذکر ہے۔ کہ ایک انگلی اُترتے ہیں جس نے قوت فیصلہ سے کام لینے کی بجائے اپنے آپ کو فصاحت لفظی کے طبع کر دیا۔ آج کل کے بادشاہوں میں سے ایک کا مقابلہ خدا پر توکل میں آنحضرت صلی اللہ علیہ وسلم سے کیا۔ بلکہ بعض کارٹوں والوں نے تو اس سے بھی آگے گزر کر اللہ تعالیٰ اور اُس کے پاک نبی کے نام پر ہنسی اُڑائے۔ مسلمان آنحضرت صلی اللہ علیہ وسلم کو خدا نہیں سمجھتے۔ بلکہ انسان ہی سمجھتے ہیں۔ اس لیے اگر کوئی سر سے آدمی کا آپ مقابلہ کیا جائے تو ہم اُسے کفر نہیں کہتے۔ البتہ یہ ہم جانتے ہیں کہ کامل سے کامل انسان جس کو نسل انسانی پیدا کر سکتی ہے۔ وہ حضرت محمد مصطفیٰ صلی اللہ علیہ وسلم ہیں اور اللہ تعالیٰ بھی اسی کو کامیابی عطا فرماتا ہے۔ جو اُس پر پورا توکل کرتا ہے۔

آنحضرت صلی اللہ علیہ وسلم میں جو روح کام کر رہی تھی۔ اور جو کامیابی آپ کو ملی اُسکا نقشہ کار لائل نے الفاظ ذیل میں کھینچا ہے۔

”عرب قوم کے لیے یتاریکی سے روشنی میں آنے کی نئی پیدائش تھی۔ اسی سے عرب نے پہلے پہل زندگی حاصل کی۔ ایک عزیز گڈریوں کی قوم جو ابتدائے آفرینش سے عرب کے جنگلوں میں پھرتی تھی۔ اور جن کو کوئی نہیں جانتا تھا۔ اُن میں ایک نیا پیغمبر بھیجا گیا جسکی

باتوں پر وہ ایمان لاسکتے تھے۔ پھر دیکھو کس طرح پر وہ جنھیں کوئی نہیں جانتا تھا۔ ساری دنیا میں مشہور ہو جاتے ہیں۔ کس طرح ایک چھوٹی سی چیز سب دنیا میں بڑی ہو جاتی ہے۔ اسکے بعد ایک ہی صدی کے اندر عرب اگر دنیا کی ایک طرف غرناطہ میں پہنچ جاتا ہے تو دوسری طرف دہلی میں پہنچا ہوا ہے۔ بہادری میں شان و شوکت میں اور ذہانت کی روشنی میں ہندو عرب ایک طویل زمانہ میں دنیا کے ایک بڑے حصہ پر چمکتا ہوا نظر آتا ہے۔ ایمان بڑی چیز ہے۔ اس سے زندگی کی روح پیدا ہوتی ہے۔ ایک قوم کی تاریخ جیھی کہ یہ ایمان لاتی ہے پُر شہر پر شوکت اور رُوح پرور ہو جاتی ہے۔ ان عربوں کو دیکھو اس انسان (کامل) محمد (صلی اللہ علیہ وسلم کو دیکھو) اور ایک صدی کے عرصہ پر غرور کرو۔ کیا یہ معلوم نہیں ہوتا کہ گویا ایک چنگاری گر گئی ہے۔ صرف ایک چنگاری اسی عالم پر جو صرف سیاہ ناقابلِ توجہ ریت معلوم ہوتا تھا۔ مگر دیکھو وہ ریت اُڑ جانے والا بارو ثابت ہوتی ہے۔ اور دہلی سے لیکر غرناطہ تک اُفق عالم کو روشن کر دیتی ہے“

”محمد (صلی اللہ علیہ وسلم) کے معجزہ“ میں میں نے اُس کو نقل کر کے لکھا تھا۔

در خود عرب میں یہ کامل تبدیلی ایک صدی کے بھی دسویں حصہ سے کم میں ظہور پذیر ہو گئی یہ معلوم ہوتا تھا۔ کہ گویا کسی خارقِ عادت طاقت نے ملک کے اندر ہر چیز کو ایک نئی زندگی دے دی ہے۔ کعبہ تو وہی تھا۔ مگر ان تین سو ساٹھ بتوں کو کیا ہو گیا۔ لوگ تو وہی تھے۔ مگر ان کی سنگِ دلی۔ کینہ پروری۔ ملک میں ابتری۔ عورتوں کی ذلت۔ حسد۔ بے آئینی۔ سُود خوری۔ شراب خوری۔ دُشتر کشی۔ خونخوار جھگڑے۔ انسانی قربانی۔ توہمات کہاں چلے گئے؟ یہ سب چیزیں ہمیشہ کے لیے رُخصت ہو گئیں۔ اور وہ بُت پرست جو ہمیشہ ایک دوسرے کے دشمن رہتے تھے وہ موحّد بن گئے۔ ایسے موحّد جو ایک ہی سلسلہِ اخوت میں منسلک تھے۔ ایک ہی سردار اور ایک ہی حاکم کے ماتحت تھے۔ ایک ہی قانون کے پیرو تھے۔ جبکہ مطلعِ نظر بلند سے بلند مقصد انسانی تھا۔ اور جو اعلیٰ سے اعلیٰ اخلاق کے واعظ تھے۔ جن کے اندر ترتیب دینے والے۔ ہر میدان کے پہلوان۔ ہر پہلو کے بہادر موجود تھے۔ جو اصول میں اور عمل میں یکساں۔ بڑے سے بڑے مہذب قوموں کے لیے باعثِ زینت ہو سکتے ہیں۔

علاوہ انہیں گودہ شان و شوکت جو ایک صدی سے حاصل ہوئی تھی ر کم ہو گئی ہے۔ اور اگر ایک طرف غناط میں اس کا خاتمہ ایک ناشکر گذار قوم کے ہاتھ سے ہوا تو دوسری طرف دہلی میں بھی وہ اپنے آپ کو قائم نہ رکھ سکی۔ مگر وہ دس سال کی روشنی جو عرب کے اندر چمکی تھی وہ اب تک کروڑوں دلوں کو روشن کر رہی ہے۔ اور کرتی رہے گی جب تک کہ آسمان پر سورج چمکتا ہے۔ کیونکہ اس کے اندر خود سورج سے زیادہ جگمگدار ایک ایسا جوہر موجود ہے جس کو کوئی طاقت تباہ نہیں کر سکتی۔ اور جو انسانی ترقی اور تہذیب کی طرف نیا جہانہ الا ہے۔ آنحضرت صلی اللہ علیہ وسلم کی ملکی فتوحات کو دنیا میں زبردست سے زبردست فتوحات کا نقشہ ہماری آنکھوں کے سامنے پیش کرتی ہیں۔ مگر آپ کی اصل کامیابی آپ کی اخلاقی فتوحات تھیں اور ہیں۔ جن کے سامنے آپ کی ملکی فتوحات بیچ ہیں۔ وہ اصول جس کو آنحضرت صلی اللہ علیہ وسلم نے اختیار کیا۔ اور جس نے آپ کے اندر وہ روح پیدا کر دی جس نے تمام رکاوٹوں سے آپ کے راستہ کو صاف کر دیا۔ وہ یہ اصول تھا۔ السعی معنی والتمام من اللہ۔ یعنی ہماری طرف سے پوری کوشش ہونی چاہیے۔ اس کوشش کو کامیاب کرنا یہ اللہ تعالیٰ کا کام ہے۔

حضرت محمد مصطفیٰ صلی اللہ علیہ وسلم نے یہ تعلیم نہیں دی۔ کہ اگر کوئی مٹھاری دائیں گال پر تھپڑ لگائے تو بائیں بھی آگے کر دو۔ کہ وہ ایک اور تھپڑ لگالے۔ آپ کا اصول یہ تھا کہ کامل ضبط کے ماتحت انسان کو اپنے وہ تمام قوسے استعمال کرنے چاہئیں۔ جو کہ ایک حکیم خد نے اسے عطا فرمائے ہیں۔ اور ساتھ ہی اس کے یہ کہ ان قوسے کو کام میں لگانے کے بعد پورا اعتماد صرف اللہ کی ذات پر ہو۔ وہ اللہ تعالیٰ سے ایسی عاجزی سے دعا کرتے تھے کہ گویا وہ خود بالکل عاجز ہیں۔ اور سوائے اللہ تعالیٰ کی مدد کے کوئی مقصد بھی حاصل نہیں کر سکتے۔ لیکن کسی مقصد کو حاصل کرنے کے لیے آپ اس قدر کوشش اور محنت کرتے۔ کہ گویا آپ اپنی سعی سے ہر ایک مقصد کو حاصل کر سکتے ہیں۔ آپ میں اگر ایک طرف اللہ تعالیٰ کے حضور پوری عاجزی کا اظہار پایا جاتا تھا۔ تو دوسری طرف انسانی سعی پر بھی آپ کو اعتماد تھا۔

پیولین نے صرف اپنی سعی سے فتوحات حاصل کرنے کی کوشش کی اور وہ بیس سال تک اس مقصد میں کامیاب بھی نہ ہوا۔ لیکن چونکہ اُس کو اپنی کوششوں پر حد سے زیادہ بھروسہ تھا اور اسی بات نے اُس کے اندر تکبر پیدا کر دیا۔ اس لیے نتیجہ یہ ہوا کہ وہ گر گیا۔ جن خیالات سے وہ سر میں متاثر ہوا تھا وہ اُس وقت باقی نہ رہے تھے۔ جب وہ فرانس میں واپس آیا۔ اور نتیجہ یہ ہوا کہ اُس نے اپنی توجہ پر بھروسہ کیا اور تباہ ہو گیا۔ اُس نے لفظ "ناممکن" کو اپنی لغت سے نکال دیا۔ مگر ایک معمولی معاملہ جس کے ہوجانے کا اُس کو یقین کامل تھا۔ ناممکن ہو گیا۔ اگر گو کی بوجھ کو روکنے میں ناکامیاب نہ ہوتا تو پیولین واپس لو کے جنگ کو مارنے سے بچ جاتا۔ مگر اللہ تعالیٰ کا منشاء تھا کہ اس کے کبر اور انسانی کوشش پر ہی پورا بھروسہ کرنے کی اسے سزا دے۔ اور اس لیے وہ اسباب پیدا ہو گئے۔ جو اس کی تباہی کا موجب ہوئے۔

حضرت محمد مصطفیٰ صلی اللہ علیہ وسلم کا قدم کامیابی کے میدان میں ہمیشہ آگے ہی آگے پڑتا رہا۔ مگر اپنے مالک حقیقی کے حضور وہ ہمیشہ عاجز ہی تھے۔ اور کسی کامیابی پر اُن کو اپنی کوشش پر فخر نہیں ہوا۔ جو لڑائیاں آپ کو لڑنی پڑیں اُن میں ایسا سخت مقابلہ تھا۔ کہ کوئی دوسرا شخص اس قدر طاقت کے بالمقابل جنگ کرنے کی جرأت بھی نہیں کر سکتا۔ آپ کے دشمنوں کی تعداد آپ کے ساتھیوں سے ہمیشہ نہ صرف تعداد میں ہی بہت بڑھ کر ہوتی تھی۔ بلکہ وہ ہر طرح سے مسلح بھی بہت بڑھ کر ہوتے تھے۔ اس کے علاوہ آپ کے خلاف توہمات و حیشانہ پن۔ شرابخوری بے ایمانی کی فوجیں بھی کام کر رہی تھیں۔ مگر آپ ان سب پر غالب آئے۔ آپ کی اخلاقی بہادری ہر چیز کو مستحکم کیے چلی جا رہی تھی۔ آپ کی لڑائیاں نہ صرف آپ کے دشمنوں کی ہی حقیقی بھلائی کے لیے تھیں۔ بلکہ ساری نسل انسان کی بہتری کے لیے تھیں۔ اور آپ کی فتح و حقیقت حق کی فتحِ باطل پر تھی۔ آپ کو ان جنگوں سے نسل انسانی کو بہت سے سبق بھی ملتے ہیں۔ ان میں کسی قوم کی بیخ کنی نہ نظر نہ تھی۔ بلکہ ایک مجرم قوم کے سخت سے سخت جرائم کو بھی غلبہ اور فتح کے بعد فرارِ دلی سے معاف کر دیا جاتا تھا۔ بشرطیکہ وہ سچے دل سے تائب ہوں۔

اس قسم کی بہت سی مثالیں آنحضرت صلی اللہ علیہ وسلم کی زندگی میں ملتی ہیں۔

وہ یہودی عورت جس نے خیر میں آپ کو زہر دینے کی کوشش کی تھی اُس کو معاف کر دیا گیا۔ ابوجہل سے بڑھ کر کوئی آپ کا دشمن نہ تھا۔ مگر اُس کے بیٹے عکرہ کے ساتھ آپ نے کیا سلوک کیا۔

بیان کیا جاتا ہے کہ صلح ہربہ کے بعد آنحضرت صلی اللہ علیہ وسلم کی ایک صاحبزادی جن کے بطن میں پتھر تھا مکہ سے بھاگیں۔ تو ایک ظالم سنہ نیز سے کی اپنی سے اُن کو مارا وہ فوت ہو گئیں۔ فریح مکہ کے بعد اس قاتل نے کچھ مدت تک اپنے آپ کو چھپائے رکھا۔ مگر آنحضرت صلی اللہ علیہ وسلم کے سامنے آیا۔ کس قدر ظالمانہ اور وحشیانہ اُس کا جرم تھا۔ جو کسی عورت میں قابل درگزر نہ تھا۔ مگر جب اُس نے صدقہ دل سے آپ کے سامنے توبہ کی۔ تو آپ نے اُسے کھلے دل سے معافی عطا فرمائی۔

جو ہدایات آپ نے اپنی ان انوان کو دیں جو ردی سلطنت کے خلاف جارہی تھیں ان کے الفاظ بھی قابل غور ہیں۔ "جو دکھ ہمیں پہنچائے جائیں اُن کی سزا ہی میں کسی بے ضرر شخص کو دکھ نہ دیا جائے۔ عورتوں، بچوں اور بیماروں کو بھی ہر قسم کے ضرر سے بچایا جائے جو لوگ مقابلہ نہیں کرتے اُن کے مکانات کو نہ گرایا جائے۔ نہ اُن کے معاش کے ذرائع کو تباہ کیا جائے نہ اُن کے مردانہ درخت کاٹے جائیں۔ نہ ہی کھجور کے درخت کو کوئی نقصان پہنچایا جائے"

یہی جو انردمی کی رُوح آپ کے جانشینوں میں بھی کام کرتی تھی۔ حضرت ابوبکر رضی اللہ عنہ کی ہدایات اپنے جرنیل کے نام حسب ذیل تھیں۔

"اپنے لوگوں پر ظلم نہ کرو۔ نہ اُن کو کسی قسم کا دکھ پہنچاؤ۔ بلکہ ہر قسم کے معاملات میں اُن کا مشورہ لو۔ اور خبردار رہو کہ وہ کام کرو جو انصاف اور حق کا مقتضا ہو۔ کیونکہ جو لوگ حق اور انصاف کے خلاف کرتے ہیں۔ وہ کامیاب نہیں ہوتے۔ جب تمہارا مقابلہ اپنے دشمنوں سے ہو تو جو انردوں کی طرح کام کرو۔ اور کبھی اپنی پیٹھ نہ پھیرو۔ اور جب تم کو فریح ہو تو بچوں بوڑھوں اور عورتوں کو نہ مارو۔ کوئی کھجور کا درخت ضائع نہ کرو۔ نہ چارپاؤں کو

کوئی نقصان پہنچاؤ۔ صرف اسی قدر فوج کرو جن کی ضرورت خوراک کے لئے ہو۔ جب تم کوئی معاہدہ کرو تو اس پر قائم نہ ہو اور اس کا ایفاء کر کے دکھاؤ۔ جب تم بڑھو گے۔ تو تم کچھ ایسے لوگوں کو بھی پاؤ گے جو اپنے خاندانوں میں دنیا سے انقطاع کئے ہوئے بیٹھے ہوں گے۔ اور جنہوں نے خدا کی عبادت کا یہی طریقہ سمجھا ہو گا۔ ایسے لوگوں کو کچھ نہ کہو نہ ان کو یا ان کی خاندانوں کو کچھ نقصان پہنچاؤ۔

دنیا کی اخلاقی حالت اس بات کی مقتضی ہے۔ کہ ایک اور محمد (صلی اللہ علیہ وسلم) پیدا ہو۔ مگر اس کمال کا انسان دوبارہ پیدا نہیں ہو سکتا۔ ہاں افراد اور قومیں اُسکے خیالات میں رنگین ہو کر اور مل کر اس مقصد کو پہنچ سکتی ہیں جس پر وہ تمنا پہنچا مبارک ہوگی وہ قوم جو اُس کے رنگ میں رنگین ہو۔ کیونکہ وہی قوم خدا کی وہ برگزیدہ قوم ہوگی جو اپنے ایک حقیقی سے سچا تعلق پیدا کر سکے گی اور دنیا کی رہنمائی کا ذریعہ اور دنیا کے لیے برکت ہوگی۔ ہاں اس رنگ میں رنگین ہونا آسان نہیں۔ تمام سفلی اراویسے پس ڈالے جائیں۔ اپنے آپ کو دنیا میں بڑھانے کی خواہش نہ ہو۔ بلکہ مخلوق خدا کو نفع پہنچانے کی کوشش ہو۔

(قدوائی)

عورت کی حمایت

میں اسلامی تعلیم

اے لوگو! تقویٰ اختیار کرو اپنے پروردگار کا جس نے تم کو ایک ہی جان سے پیدا کیا اور اسی سے اُسکے جوڑے کو پیدا کیا۔ اور ان دونوں بہت سوسروں

بایھا الناس التقوا ربکم الذی خلقکم من نفس واحدہ وخلق منھا زوجھا وبن منھا رجالا کثیرا

و نسا مردا لفقوا اللہ الذی تساءلون | اور عورتوں کو پھیلایا۔ اور پاس کرو اللہ کا جسکے
 بہ والارحام ان اللہ کان علیکم | نام سے ایک دوسرے سے اٹکتے ہو۔ اور حرموں
 ذقیبان (النساء) کا ضرور اللہ تم پر نگہبان ہے۔

(حدیث)

الجنتہ تحت اقدام الامھانت۔ | جنت ماؤں کے پاؤں کے نیچے ہے۔
 قرآن کریم میں کتنی عورتوں کا ذکر ہے۔ جو اللہ تعالیٰ سے شرف مکالمہ و مخاطبہ
 پاتی تھیں۔ اس بیان سے کلام پاک کی غرض یہ سمجھانا ہے۔ کہ عورت بھی اس اعلیٰ
 سے اعلیٰ مقام کو حاصل کر سکتی ہے۔ جسے مرد حاصل کر سکتا ہے۔ اور کوئی نعمت نہیں
 جس سے عورت کو محض عورت ہونے کی وجہ سے محروم رکھا جائے۔ اس کے بالمقابل
 عیسائیت کی تعلیم کو دیکھو کہ کس طرح نہ صرف عورت کو ان اعلیٰ نعمتوں کے پانے سے
 ہی محروم رکھا ہے۔ بلکہ اس کی ایک نہایت ذلیل حالت بیان کی ہے۔ اور اسی کو
 دُنیا میں گناہ لانے کا موجب ٹھہرایا ہے۔

بائبل کی عبارتیں اس عیسائی عقیدہ کی تائید میں پیش کی جاتی ہیں کہ پہلا گناہ
 زمین پر عورت نے کیا۔ اور اسی نے مرد کو لموٹ کیا۔ اور وہ ایسا خطرناک گناہ تھا۔ کہ
 نسل انسانی کے ہزاروں سالوں کے اخلاقی ترقی کے جدوجہد اس کو اس تعذرت
 سے باہر نہیں نکال سکی جس میں عورت نے اسے گرا دیا۔ اور خواہ کتنی بھی توبہ کی جائے
 یہ گناہ اب معاف نہیں ہو سکتا۔ اور کتنا بھی خدا کے آگے عاجزی کی جائے اور گڑبڑ
 جائے۔ اور آسمان تک اپنی آہ و زاری کو پہنچایا جائے۔ مگر خدا کا رحم باوجود پاپیان
 ہونے کے انسان کو اس گناہ سے نہیں ٹھہرا سکتا۔ جو ایک عورت نے اس کے سارے
 فرزندوں کے سر پر ڈال دیا۔

ہاں یہ گناہ ایسا خطرناک تھا۔ کہ ساری نسل انسانی اپنی ساری کوششوں سے اگر
 اس گناہ سے نکلنے میں کامیاب نہ ہو سکی تو خود خدا کو ایک بھاری قربانی کرنی پڑی اور
 وہ عرصہ جو عورت کے اس گناہ کی وجہ سے کسی طرح فرو نہیں ہوتا تھا۔ اس کو فرو کرنے کے

لیے ایک سزا بھی تجویز کرنی پڑی۔ یعنی خدا کو اپنا بیٹا۔ ہاں اکلوتا بیٹا دنیا میں بھیجنا پڑا۔
 گو اس کی آمد میں بھی عورت حصہ دار بن گئی۔ اور وہ عورت کے پیٹ سے ہی پیدا ہوا اور
 اس اکلوتے بیٹے کو محض اپنا منصفہ فرو کرنے کے لیے قربان کرنا پڑا۔ اور ایسا ہوا کہ چونکہ
 ایک عورت نے آدم سے گناہ کر لیا۔ اس لیے جنت کے نئے واسے آسمانی باپ کو اپنا بیٹا
 یہودیوں کے سپرد کرنا پڑا کہ ما ان کے ماتحت وہ ذلیل کیا جائے۔ اور صلیب پر چڑھایا
 جائے۔ یہ وہ مرتبہ ہے جو عیسائی عقیدہ کی رو سے عورت کو ملتا ہے۔ کہ اس بد قسمت مخلوق
 کے گناہ نے نہ صرف مردوں کو ہی ناپاک کیا۔ اور گناہ میں ملوث کر کے ہمیشہ کے لیے گنہگار
 ٹھہرایا۔ بلکہ ایک اور پاک اور مقدس ہستی کو بھی اس کی خاطر قربان ہونا پڑا۔
 حضرت محمد مصطفیٰ صلی اللہ علیہ وسلم نے کفارہ کے عقیدہ کی بجگنی سے صرف حضرت مسیح
 کی تطہیر ہی نہیں کی۔ بلکہ دراصل کل نسل انسانی کی تطہیر کی ہے۔ اور عورت کو سن الزام
 سے پاک کیا ہے۔ جو عیسائی عقیدہ کی رو سے اس پر لگتا ہے۔ بلکہ اس سے بڑھ کر یہ تعلیم دی
 ہے۔ کہ عورت مرد کو گناہ سے بچانی ہے۔ کیونکہ قرآن کریم فرماتا ہے۔ **هَنْتَ لِبَاسٍ لِّكُمْ**
 یہ عورتیں تمہارے لیے لباس ہیں۔ یہ ایک نہایت عجیب استعارہ ہے۔ گویا عورتیں اس
 کی کمزوریوں کو اسی طرح ڈھانپتی ہیں جس طرح پوشاک انسان کے جسم کے نہنگ پن کو چھپاتی
 اور اس کے عیبوں کو چھپاتی ہے۔ انھیں فتنوں میں پڑنے سے بچاتی ہیں۔ اور بعض وقت
 ایک ایسے انسان کو جس کی حالت اخلاقی کمزوریوں سے وحشیانہ پن تک پہنچی ہوئی ہوتی
 ہے۔ اخلاقی ہستی سے نکال کر انسانیت کے شرف تک پہنچاتی ہیں۔ گویا عورت مرد کیلئے
 ایک زندہ ہے۔ جو اس کو گناہ کے حملے سے محفوظ کرتی ہے۔ وہ ایک مضبوط قلعہ ہے۔ جو
 شیطان کے حملوں سے اس کی حفاظت کرتا ہے۔ اور وہ نیکی اور عفت کا ایک روشن منارہ
 ہے۔ جو مرد کو تباہی سے بچاتا ہے۔ ایک نیک عورت ایک مرد کا سب سے قیمتی خزانہ ہے
 یہ وہ الفاظ ہیں جو نسل انسانی کے سب سے بڑے خیر خواہ کے مٹکے سے نکلے ہیں۔ کیا
 عجیب مقابلہ ہے۔ عیسائی مذہب کی رو سے عورت نہ صرف خود گنہگار بلکہ مرد کو بھی گناہ میں
 ملوث کر نیکو ذریعہ ہے۔ اسلام کی تعلیم کی رو سے عورت مرد کو گناہ سے بچاتی ہے *

اسلام کی مقدس کتاب جو دنیا کی تمام مقدس کتابوں کے پیچھے آئی اور جس نے تمام امور کو تکمیل تک پہنچایا۔ اس میں ایک خاص صورت عورتوں کے حقوق کے متعلق ہے۔ کیونکہ اسلام کی تعلیم نہ صرف اخلاقی اور روحانی رنگ میں ہی عورت کے حقوق کو قائم کرتی ہے۔ بلکہ اُس کے دنیوی حقوق کی بھی محافظ ہے۔ لہذا لہذا نصیب ہمتا ترک الوالدان والا قریبون وللنساء نصیب ہمتا ترک الوالدان والا قریبون عمتا قریبہ منہ او اکثر نصیباً مفروضاً۔ (النساء) مردوں کے لئے حصہ ہے اس میں، جو ماں باپ اور قریبی چھوڑ میں اور عورتوں کے لئے حصہ ہے اس میں جو ماں باپ اور قریبی چھوڑ میں۔ چھوڑا ہوا بہت حصہ مقرر ہے۔ اسی پر زور دینے کے لئے نبی کریم صلی اللہ علیہ وسلم نے یہ تعلیم دی۔ کہ عورتوں کے حقوق محفوظ ہیں اور اُن کے حقوق پر کسی قسم کی دست اندازی نہ ہو۔ پھر آپ نے بار بار یہ نصیحت فرمائی۔ کہ عورت کے ساتھ بہترین محبت اور نرمی کا سلوک کرنا چاہیے۔ آپ کے وہ الفاظ ہر ایک مسلمان کے ورد و زبان میں جن میں آپ نے عورت کے ساتھ سلوک کو انسان کی فضیلت کا معیار قرار دیا۔ خیر کو خیر کو لا اھلہ۔ پھر آپ کا وہ پہاڑی وعظ جو حجۃ الوداع کے موقع پر گویا آپ نے بطور وصیت کیا۔ وہ کس کو معلوم نہیں۔ جب آپ نے فرمایا۔ کہ مردوں کے حقوق عورتوں پر ہیں اور عورتوں کے حقوق مردوں پر ہیں۔ مردوں کو تپائیے۔ کہ وہ اپنی بی بیوں سے محبت اور نرمی سے پیش آئیں۔ کیونکہ انھوں نے اُن کو خدا کے عہد پر لیا ہے۔ پھر کیا یہ پاک الفاظ ہر ایک مسلمان کے کان میں نہیں گونجتے کہ الجنۃ تحت اقدام الا مھات۔ جنت ماؤں کے پاؤں کے نیچے ہے۔ اور پھر یہ لفظ کہ افسوس ہے اُس نوجوان پر جو اپنے بوڑھے ماں باپ کی خدمت کر کے جنت حاصل نہیں کرتا۔ ان الفاظ نے مسلمان ماؤں کو بڑا متبہ دیا ہے۔ اور ان کے بیٹے اُن کی پوری عزت کرتے ہیں۔ اس سے بڑھ کر عورت کو کیا وقعت دیا جاسکتی تھی۔ کہ جنت جو انسان کی زندگی کا حقیقی مقصد ہے۔ اسے ماؤں کی خدمت کا نتیجہ قرار دیا جائے۔ اور اس سے بڑھ کر عورت کی ذلت کیا ہو سکتی ہے کہ اسے اس بات کا ذمہ دار قرار دیا جائے۔ کہ جس کو خدا نے اپنی شکل پر یونانیک اور پاک

بنایا تھا۔ اُس کو بگارنے والے اور تباہ کرنے والی عورت ہے۔ حضرت محمد مصطفیٰ صلی اللہ علیہ وسلم نے تو عورت کی عزت کرنے کی تعلیم دی۔ مگر مسیحی عقاید کی رُو سے عورت کے لیے یہ مقرر کر دیا گیا ہے۔ کہ "اپنے خصم کے لیے تیرا شوق ہوگا۔ اور وہ تجھ پر حکومت کرے گا۔" اور پھر یہ کہ مرد عورت کے لیے پیدا نہیں کیا گیا۔ بلکہ عورت مرد کے لیے پیدا کی گئی ہے۔ پولوس میں سب سے بڑھ کر مسیحیت کی رُو نے اپنا اثر کیا۔ اور اُس کی تعلیم عورت کے بارے میں یہ ہے کہ "چاہیے کہ عورت چپ چاپ کمال فرما تہذیبی سے سکھے اور میں پروانگی نہیں دیتا۔ کہ عورت سکھلاوے یا آپ شوہر پر حاکم بن بیٹھے بلکہ خاموشی کے ساتھ رہے۔" المتطاؤس ۱۲:۲۔ بڑے بڑے روشن خیال پادریوں نے بھی اپنی عقائد میں اس قسم کی باتوں کو رواج دیا ہے۔ جیسے کہ کرائٹک کے پادری صاحب نے مثلاً

ا۔ مرد کو از روئے پیدائش حق فوقیت حاصل ہے۔ پہلے آدم بنایا گیا۔ پچھے حوا۔

ب۔ طرز پیدائش۔ مرد عورت سے نہیں۔ بلکہ عورت سے مرد ہے۔

ج۔ غرض پیدائش۔ مرد عورت کے لیے نہیں بنایا گیا۔ بلکہ عورت مرد کے لیے۔

د۔ پیدائش میں نیچے۔ مرد خدا کے جلال کے لیے نمونہ ہے۔ مگر عورت مرد کے جلال کے لیے ہے۔

ه۔ گناہ میں تقدیم۔ آدم نے دھوکا نہیں کھایا۔ بلکہ عورت دھوکا کھا کر پہلے گناہگار ہوئی۔

و۔ نکاح کا تعلق۔ جس طرح کلیسیا مسیح کے ماتحت ہے۔ اُسی طرح عورتیں اپنے خاندانوں کے ماتحت ہیں۔

ز۔ محرم اور عورت کا افسر ہونا۔ ہر ایک مرد کا افسر مسیح ہے۔ مگر عورت کا افسر مرد ہے کیا یہ سچ نہیں کہ اس تمام تعلیم میں جو مسیح کی طرف منسوب کی جاتی ہے۔ حالانکہ مسیح کی تعلیم ایسی نہیں ہو سکتی۔ عورت کو ذلیل رکھنے کی کوشش کی گئی ہے۔ اور ہر ایک قسم کے نقص اور گناہ کا اسے مورد قرار دیا گیا ہے۔ ہمارے نبی کریم صلی اللہ علیہ وسلم کے کاموں میں سے ایک یہ بھی کام تھا۔ کہ آپ نے مسیح کی نظربیری۔ یعنی اُن کے

نام کو ان تمام غلط تعلیموں سے پاک کیا جو ان کی طرف منسوب کی جاتی تھیں۔ عورت کی حیثیت کے متعلق بھی جس قدر غلط تعلیم حضرت مسیح کی طرف منسوب کی گئی تھی۔ اُسکو آپ نے غلط ٹھہرا کر اس کی حیثیت کو بلند کیا۔ اور آپ نے تمام تمدنی اور روحانی امور میں عورت کو مرد کی طرح حقوق عطا فرمائے۔ چنانچہ فرمایا کہ جو کوئی بھی نیک کام کرے۔ اور وہ مومن ہو۔ مرد ہو یا عورت۔ جنت میں داخل ہوگا۔ اور پھر فرمایا کہ

مرد جو کامل فرمانبرداری اختیار کرتے ہیں۔ اور عورتیں جو کامل فرمانبرداری اختیار کرتی ہیں۔ مرد جو ایمان لاتے ہیں۔ اور عورتیں جو ایمان لاتی ہیں۔ مرد جو اطاعت کریں اور عورتیں جو اطاعت کریں۔ مرد جو سچائی پر قائم ہوں اور عورتیں جو سچائی پر قائم ہوں۔ مرد جو صبر کریں۔ اور عورتیں جو صبر کریں۔ مرد جو عاجزی اختیار کریں اور عورتیں جو عاجزی اختیار کریں۔ مرد جو جزات کرنے والے ہوں اور عورتیں جو جزات کرنے والی ہوں۔ مرد جو روزے رکھیں۔ اور عورتیں جو روزے رکھیں۔ مرد جو پاک دامن ہوں۔ اور عورتیں جو پاک دامن ہوں۔ مرد جو اللہ کا ذکر بہت کریں۔ اور عورتیں جو اللہ کا ذکر بہت کریں۔ ان سب کے لیے اللہ تعالیٰ نے حفاظت اور بڑے اجر کا وعدہ فرمایا ہے۔

یورپ میں دھرت

الوار کے دن ۲ ستمبر کو دوکنگ کی مسجد میں اس مضمون پر تقریر تھی۔ کہ یورپ میں لاندھی کس قدر ترقی کر رہی ہے۔ اور یہ ثابت کیا گیا۔ کہ یورپ میں دھرت کی ترقی کی زیادہ تر ذمہ داری مسیحی پادریوں پر عائد ہوتی ہے۔ جنہوں نے اس مذہب کو ایک معمار اور بھول بھلیاں بنا دیا ہے۔ بچپن سے ہر ایک یورپین کے کان

میں یہ صدی پڑتی رہتی ہے۔ کہ عیسائی مذہب ہی ایک ہندسہ مذہب ہے۔ اور کچھ ورثہ
 میں خیالات کو لیتے ہوئے۔ کچھ گھر کے اثر کے نیچے یورپ میں بچے عیسائی مذہب کے خیالات
 میں نشوونما پاتے ہیں۔ مگر جب وہ بڑے ہوتے ہیں۔ اور غور و فکر کرنے کی عادت اُن میں
 پیدا ہوتی ہے۔ تو اُن کو معلوم ہوتا ہے۔ کہ وہ مذہب جس کو سب سے بہتر کہا جاتا تھا وہ
 کسی طرح پر عقل کے مطالبات کو پورا نہیں کرتا۔ اور اس طرح پر خود مذہب پر ہی اُن کا
 اعتقاد باقی نہیں رہتا۔ اور پھر یا تو وہ مطلق دہر تہ ہو جاتے ہیں۔ اور یا لا اور یہ خیالات
 کے پیرو ہو جاتے ہیں۔ حضرت مسیح کی سیدھی سادی تعلیم میں اس قدر تحریف کی گئی ہے۔
 کہ اصل تعلیم کو اب کوئی شناخت بھی نہیں کر سکتا۔ اس کی اپنی ذات پر ایک تاریخی کا
 پر وہ ڈال دیا گیا ہے۔ اور سینٹ پائوس نے انسان مسیح کو خدا مسیح بنا کر عیسائیت کو
 ایک بالکل نئی راہ پر ڈال دیا۔ اس تاسیح کے چکر نے مسیح کی عزت کو بڑھانے کی جگہ
 اس کو بُہت گرا دیا ہے۔ اور نتیجہ یہ ہوا ہے کہ اس مذہب کی وہ کشش جو مسیح کے نام
 سے وابستہ تھی تمام سمجھ دار لوگوں میں کم ہوتی چلی جاتی ہے۔ جو مذہب کو محض تقلید آباؤ
 کے طور پر اندھوں کی طرح نہیں لینا چاہئے۔ بلکہ سچ تو یہ ہے۔ کہ اناجیل اور دیگر مسیحی
 کتب مقدسہ میں انسان مسیح کی تصویر بھی ایسے رنگ میں کھینچی گئی ہے۔ جو اپنے اندر
 حقیقی کشش کا سامان نہیں رکھتی۔ بلکہ بعض اُن لوگوں کے حالات کے برابر بھی پُر معنی
 اور با وقعت نہیں جو مسیح سے پہلے اس زمانہ میں گزر چکے ہیں۔ جس کو کفر کا زمانہ کہا
 جاتا ہے۔ مثلاً اگر ہم اناجیل کو ہی مکمل اور بالکل صحیح تاریخ مسیح کے حالات کی مان
 لیں۔ تو بدہ اور اپکٹیٹس کے اخلاق مسیح کے اخلاق سے بڑھ کر نظر آتے ہیں۔ اور
 سقراط کے استقلال کو جو اُس نے موت کے وقت دکھایا۔ مسیح کا استقلال نہیں پاتا۔ علاوہ
 ازیں مسیح کی بُہت سی کمزوریوں کا بھی ان کتابوں میں ذکر پایا جاتا ہے۔ مثلاً یہ واقعہ
 کہ ایک دفعہ آپ کو بھوک لگی۔ تو آپ ایک انجیر کے درخت کی طرف دوڑے گئے مگر چونکہ
 وہ پھل کا موسم نہیں تھا۔ اور آپ کو وہاں سے کچھ نہ ملا۔ اس لئے آپ نے درخت پر ہی
 لعنت کرنی شروع کر دی۔ اب درخت پر لعنت کرنا۔ حالانکہ وہ قانون قدرت کی سوسے

اپنے وقت پر ہی پھل دے سکتا تھا۔ یہ قسم کا فعل ہے۔ اسی طرح جب آپ کو یہ معلوم ہوتا ہے کہ پولیس آپ کی تلاش میں ہے۔ تو آپ اسی قسم کے خوف اور گھبراہٹ کا اظہار کرتے ہوئے بتائے گئے ہیں۔ جیسے کوئی معمولی انسان ان حالات کے ماتحت کرتا۔ اُس نے اپنے ساتھیوں سے التجا کی۔ کہ وہ رات جاگتے رہیں۔ مگر جب وہ سو گئے۔ تو پھر آپ نے اسی قسم کے خوف اور گھبراہٹ کا اظہار کیا۔ آپ کی وہ آخری پکار۔ ایلی ایلی لما سبتقانی ایک انسان کی ہی پکار تھی۔ جس کو اس قسم کی مصیبت پیش آئے۔ غرض جب اس کو خدا بنایا جائے گا۔ تو وہ ایسا کمزور اور بیچارہ سا خدا نظر آئے گا۔ کہ کسی پاک دل سمجھ دار آدمی کی طبیعت اس کی عبادت کے لیے مائل نہیں ہو سکتی۔ تین میں ایک اور ایک میں تین کا عقوہ ایسا لایا بخل ہے اور ایسا غیر معقول مسئلہ ہے۔ کہ اس عقلی و ذہنی ترقی کے زمانہ میں جب ہر چیز کی وجوہات و دریافت کی جاتی ہیں۔ اور اُس کو عقل کے پیمانہ پر چڑھانے کے بعد قبول کیا جاتا ہے۔ اگر لوگ تثلیث کے مسئلہ کو قبول نہ کر سکیں تو وہ قابل الزام نہیں ہیں اگر نیا عہد نامہ واقعی خدا کی کتاب ہے۔ تو پھر اُس کے اپنے بیان کے مطابق مسیح نے وہ کمزوریاں دکھائیں۔ جو دوسرے انسانوں میں پائی جاتی ہیں۔ اس لیے اُس کو انسان سے بڑھ کر کیونکر مانا جاسکتا ہے۔ اور پھر ضرورت کیا ہے۔ کہ ہم انسان سے بڑھ کر اسے کچھ مانیں۔ کیوں خدا کی کامل توحید کو جس کی تقسیم نہیں ہو سکتی سمجھدار آدمیوں کے سامنے پیش نہ کیا جائے کیوں مسیح کو اس کی اصلی جگہ پر نہ رکھا جائے۔ کہ وہ ایک انسان تھا جسے ایک محبت کرنے والے خدا نے مخلوق کی ہدایت کے لیے بھیجا۔ کیوں اُس کو ویسا ہی نہ مانا جائے جیسا مسلمان مانتے ہیں۔ کہ وہ اولوالعزم انبیاء میں سے جیسے ابراہیمؑ۔ موسیٰؑ۔ محمد مصطفیٰ صلی اللہ علیہ وسلم ہیں۔ ایک تھا۔ کیوں خدا کو ایک ہی نہ مانا جائے۔ جس طرح مسلمان مانتے ہیں۔ صرف یہی چند معقول باتوں کو تسلیم کر کے عیسائی اور مسلمان ایک ہو کر دہریت اور لا اوریت کا مقابلہ کر سکتے ہیں۔ دُنیا ایک سادہ مذہب چاہتی ہے۔ ایسا مذہب جو عقل اور نور قلب دونوں کے لیے باعث اطمینان ہو سکے۔ اور صرف اگر مسیحی پادری صاحبان بخوڑا سا قدم مذہب میں معقولیت کی طرف اٹھائیں اور کچھ توہمات کو کم کر دیں تو اس زمانہ کے مطالبات بھی پورے

ہو سکتے ہیں۔ اب یہ پادری صاحبان کی اپنی مرضی پر منحصر ہے۔ کہ چاہیں تو اپنے بچھلے خیالات پر تجھے رہ کر دہریت کی ترقی میں معاون بنے رہیں۔ اور چاہیں تو مسلمانوں کے سیدھے سادے اصول کو قبول کر کے دہریت کے امر کو روکنے کی کوشش میں لگ جائیں۔

ایک چٹھی

مروجہ عیسائیت سے نزار کا اظہار

{ از سی۔ ایچ۔ بیٹس۔ ایل ایل ڈی۔ پی ایچ بی۔ }
{ ایف ایس پی۔ بنام مولوی صدر الدین صاحب }

میرے پیارے دوست! میں نہایت اخلاص سے آپ کا شکریہ ادا کرتا ہوں۔ کہ آپ ہر ماہ مجھے اسلامک ریویو کی کاپیاں بھیجتے ہیں۔ بہت سے مضامین کو جو اس میں ہوتے ہیں۔ پڑھنے سے انسان کو واقعی بہت کچھ تعلیم حقیقی روحانی تعلیم ملتی ہے۔ اور بغور ان کو پڑھنے سے میں نے اس سے بہت سے اخلاقی سبق حاصل کیئے ہیں۔ آپ کی نامہ نگار اینٹ نے بالکل سچ لکھا ہے کہ "نامہ کے نبی کی تعلیمات اس قدر محرف و مبدل ہو چکی ہیں۔ اور اس قدر مسیح کی اصل منشاء سے اب ان کا بُعد ہو گیا ہے۔ کہ اب ان کو اس کی تعلیمات کہہ ہی نہیں سکتے"

ہم کو اپنے گرجاؤں میں مسیح کی سیدھی سادی تعلیم ہرگز نہیں مل سکتی۔ فلسطین سے مغرب کی طرف جو سفر عیسائیت کو کرنا پڑا۔ اس سفر میں یونان سے گذرتے ہوئے مسیحیت نے اپنی اصل عبرانی خوبصورتی اور سادگی کو کھو دیا اور کچھ اور کا اور بن کر یہ سڑک پہنچی ہے۔ یہی بڑے دکھ کی بات ہے۔ کہ وہ مذہب

میں آج کلیسیا پیش کرتی ہے اُس پر یونانی فلسفہ اور مصری تھیو سوفی کا رنگ اس قدر چڑھا ہے۔ کہ اصل حقیقت کو بالکل چھپا دیا ہے۔ اگسٹن اور کلینٹ نے بجائے اس کے کہ مسیح کے اقوال کو صفائی سے الگ کرتے۔ اُن پر بہت سے اور اپنی طرف سے بڑھائے ہوئے عارضی عقیدوں کے پردے ڈال دیئے ہیں۔ اور یہ بیانیہ کوشش ہے۔ کہ مسیحی بزرگوں کے مفضل اور پیچیدہ اُلجھتوں کا کوئی نشان ہیرویلوں کی کتب مقدسہ یا نئے عہد نامہ میں ہے۔ اور وہ مذہب جو اٹھنے سے ایس کے نام پر چلا ہوا ہے۔ نئے عہد نامہ کی تعلیم کی کھلی کھلی تخریف ہو وہ نظری باریکیاں جو عیسائیت کے اندر داخل کر دی گئی ہیں۔ اور جو زیادہ تر مصر کے پانچہزار سال کے قدیم مذہب سے لی گئی ہیں۔ انھوں نے انجیل کی تعلیم کو ایسے مختلف خیالات کا ایک پیچیدہ مجموعہ بنا دیا ہے۔ کہ طالبِ حق کے لئے بجائے مفید ہونے کے وہ روک ہو رہے ہیں۔

جن لوگوں نے مذہب کو اپنا پیشہ بنایا ہوا ہے۔ اور جن کو غلط طور پر عیسائی کہا جاتا ہے۔ وہ لوگوں کو بجائے حق کی طرف لانے کے اس سے دُور لے جا رہے ہیں۔ انھوں نے غلطی سے تاریکی کو روشنی۔ ظلم کو حقیقت۔ دھوکا دینے والے خیالات کو روحانی حقائق سمجھ لیا ہے۔ اس کا جو نتیجہ ہوا ہے اُسے ہر ایک انسانی خیالات کا مطالبہ کرنے والا جانتا ہے۔ عقائد کے ذریعہ سے عقل کو کام میں لانے کی راہوں کو روکا گیا ہے۔ اور بجائے آزاد خیال اور آزاد روش انسانوں کی نسل کے۔ ہم صرف انسانوں کی نقل پاتے ہیں۔ بالخصوص جہاں مذہبی پیشواؤں کا تسلط زیادہ ہے۔ بجائے اس کے رُوح کے اندرونی دریچوں کو جن میں روحانی طاقتیں اور روحانی قوانین بند ہیں۔ کھولا جائے۔ اور اُن کو وہ آزادی دیکھائے جو اُن کا اصلی حق ہے۔ انھوں نے جدوجہد کرنے والی زندگی پر ایک زہر آلود اثر بذریعہ عقائد اور رسوم اور بے جان رواجات کے ڈال رکھا ہے۔ اور اسے ہمیشہ کی غلامی میں مقید کر رکھا ہے۔

یہ سچا مذہب نہیں ہے۔ بلکہ ایک طلسم ہے۔ جس کے ذریعہ سے نسل انسانی کو پروہنتوں کی غلامی میں رکھنا اصل مقصود ہے۔ یہ عیسائیت نہیں۔ جیسے کہ ایک روشن خیال آدمی اس کو سمجھتا ہے۔ سچے عیسائیت ایک زنا کی کا جوہر ہے ایک اللہ ہے۔ ایک بلند مقصد ہے۔ ایسا جیسا کہ یسوع ناصری کے مقصد میں انسانیت میں ہمیں نظر آتا ہے۔ مگر یہ پاکیزگی کا جوہر آج کل کے مذہب کے پیشواؤں میں ہمیں کیا شاذ و نادر نظر آتا ہے۔ وہ سچی فیاضی۔ وہ محبت۔ وہ زندگی کی خوبصورتی جو کہ آقا میں نظر آتی ہے۔ وہ اُس کے نام لیواؤں میں نہیں ملتی۔ اور اس لیے یہ خطرہ ہے۔ کہ ایسا نہ ہو۔ انہی پیشواؤں کو ہم غلطی سے سچے عیسائی سمجھ بیٹھیں۔ ان دونوں میں بہت بڑا فرق ہے۔

بجائے اس کے۔ کہ ایک دوسرے کے مخالف ہوں۔ مسیحیت اور اسلام کو دو تانہ رنگ میں ایک دوسرے سے مصافحہ کرنا چاہیے۔ اصل الاصول دونوں کے پاکیزہ سچے اور کریمانہ ہیں۔ اور دُنیا کی نجات کے لیے ضروری ہیں۔ مروّجہ عیسائیت کی قدر کو جو چیز کم کرتی ہے۔ وہ یہ ہے۔ کہ عام طور پر اس کے پیروں میں اخلاص اور عمل کی وہ رُوح نہیں۔ جو مسلمانوں میں کام کر رہی ہے۔ مگر نقلی سونے کو اصلی سونا نہیں سمجھ لینا چاہیے۔

مسٹر ڈولے رائٹ عیسائیت پر یہ طعن کرتے ہیں۔ کہ وہی قمار خانوں شرابخو انوں اور زنا خانوں کی ذمہ دار ہے۔ یہ چیزیں عیسائیت کا جزو نہیں ہیں۔ بلکہ باوجود عیسائیت کے یہ موجود ہیں۔ اور سچا مسیحی سچے مسلمان کی طرح اُن کو نفرت اور حقارت کی نگاہ سے دیکھتا ہے۔ اور گذشتہ بیس سال میں ان میں کچھ اصلاح بھی ہوئی ہے۔ اور جیسے جیسے انسان ترقی کریگا یہ چیزیں معہ ان دوسری بدیوں کے جو ہماری راحت۔ اور ہمارے حقیقی طور پر مفید ہونے میں روک ہیں۔ دُور ہو جائیں گی۔

تین کتابیں ہر مسلم کو پڑھنی چاہئیں

(۱) براہین تیرہ حصہ اول - معروف بہ زندہ و کامل الہام قیمت .. (۱۰۰) (۲) اسوہ حسنہ - معروف بہ زندہ و کامل نبی (۱۰۰) (۳) ام الائمہ - معروف بہ زندہ و کامل الہامی زبان .. (۱۰۰) یہ ہر سہ کتابیں مصنفہ خواجہ کمال الدین صاحب سلم مشہری ہیں جو تین خاص مضمون پر نایاب اور بے مثل کتابیں ہیں۔

یعنی کتابوں میں کتاب قرآن بنیویں میں نبی محمد عربی - زبانوں میں زبان عربی مبتین - تین باتیں ان تین کتابوں میں علی الترتیب ثابت کی گئی ہیں۔
۱- براہین تیرہ میں یہ دکھلایا گیا ہے۔ کہ قرآن ایک خاتم اور ناطق الہامی کتاب ہے جس میں تہذیب و تمدن کے کامل قوانین موجود ہیں۔ اس ضمن میں مصنف نے ایک حکیمانہ بحث میں موجودہ تہذیب پر تنقیدی نگاہ ڈالی ہے۔ کل مذاہب دیگر کے عقائد اور اصولوں پر نہایت منطقی بحث کی گئی ہے۔

۲- اسوہ حسنہ میں آنحضرت صلعم کا کامل نمونہ بحیثیت انسان کامل پیش کیا گیا ہے۔ یہ کتاب مقبولیت عامہ حاصل کر چکی ہے۔ اس کو پڑھ کر ملنے کے سوا چارہ نہیں رہتا۔ کہ محمد صلعم خاتم النبیین ہیں۔ اور اگر کوئی کامل نبی ہو سکتا ہے۔ تو آپ کی ذات پاک ہی ہے۔
۳- ام الائمہ بالکل جدید تصنیف ہے۔ اور جدید مضمون پر لکھی گئی ہے۔ اپنی نوع کی پہلی کتاب اردو انگریزی لٹریچر میں لکھی گئی ہے۔ اس میں یہ دکھلایا گیا ہے۔ کہ عربی الہامی زبان ہے۔ اور کل دنیا کی زبانیں اس زبان سے نکلی ہیں۔ اور ابتداء میں سب ملکوں کے ابا و اجداد عربی الاصل تھے۔ یہ کتابیں دیکھنے سے تعلق رکھتی ہیں۔

بیچر اشاعت اسلام - عزیز منزل - احمدیہ بلڈ منگس - نو لکھا۔ لاہور

نوٹ :- محصول ڈاک بذمہ خریدار ہوگا۔

ضروری اطلاع :- یہ ہر کتاب بذمہ تعالیٰ نعت ہی قبول خاص و عام ہوئی ہیں۔ ہر ایک لگانا تجارتی ہے۔ ہر اپنے قانون کلام کو مطلع کرتے ہیں کہ خریداری کے اڈوں سے ان کتابیں خریدیں۔